

సీఎం రేవంత్ రెడ్డికి రెండు చోట్ల ఓటు..

క్లారిటీ ఇచ్చిన తెలంగాణ ప్రభుత్వం

- ముఖ్యమంత్రి రేవంత్ రెడ్డి పేరు రెండు నియోజకవర్గాల ఓటర్ల జాబితాలో నమోదు
- ఇది సాధారణ తప్పిదమేనని స్పష్టం చేసిన తెలంగాణ ప్రభుత్వం
- కొడంగల్లో ఓటును ఉంచి, అచ్చంపేటలో తొలగించాలని కుటుంబ సభ్యుల విజ్ఞప్తి
- ఓటర్ల జాబితా ప్రత్యేక సవరణలో భాగంగా దీన్ని సరిదిద్దుతున్నామన్న అధికారులు

హైదరాబాద్ పెన్ పవర్: తెలంగాణ ముఖ్యమంత్రి రేవంత్ రెడ్డి పేరు రెండు వేర్వేరు నియోజకవర్గాల ఓటర్ జాబితాలో ఉండటంపై రాష్ట్ర ప్రభుత్వం వివరణ ఇచ్చింది. ఇది ఓటర్ల జాబితాలో దొర్లిన సాధారణ సాంకేతిక లోపమేనని, ప్రస్తుతం రాష్ట్రవ్యాప్తంగా కొనసాగుతున్న ఓటర్ల జాబితా ప్రత్యేక సమగ్ర సవరణ (రాక్ష=) ప్రక్రియలో భాగంగా దీనిని సరిదిద్దుతున్నామని స్పష్టం చేసింది. ఈ మేరకు రాష్ట్ర ప్రభుత్వ అధికారిక 'ఫ్యాక్ట్‌షెట్ తెలంగాణ' తన 'ఎక్స్' ఖాతాలో ప్రకటన విడుదల చేసింది.

కొడంగల్, అచ్చంపేట (కొండారెడ్డిపల్లి) నియోజకవర్గాల ఓటర్ల జాబితాల్లో ముఖ్యమంత్రి పేరు (ఎపిక్ నెం: ౦౭౭౪౦౩5) ఉన్నప్పటికీ, ఆయన రెండు చోట్ల ఓటు వేసే అవకాశం లేదని ప్రభుత్వం స్పష్టం చేసింది. ప్రస్తుతం తాను ప్రాతినిధ్యం వహిస్తున్న కొడంగల్ నియోజకవర్గంలోనే ఓటును కొనసాగించాలని, కొండారెడ్డిపల్లి జాబితా నుంచి పేరును తొలగించాలని రేవంత్ రెడ్డి కుటుంబ సభ్యులు ఇప్పటికే ఎన్నికల అధికారులకు విన్నవించారు. 2023 ఎన్నికల అఫిడవిట్‌లో వికారాబాద్ జిల్లా కొడంగల్‌లోని నివాసం లేదా వృత్తిరీత్యా ప్రాంతాలు మారినప్పుడు రికార్డులు సకాలంలో అప్‌డేట్ కాకపోవడం, పరిపాలనాపరమైన పరిమితుల వల్ల ఓటువంటి ద్వంద్వ నమోదులు జరుగుతుంటాయని అధికారులు వివరించారు. 'ఒక వ్యక్తి - ఒక ఓటు' అనే సూత్రాన్ని పక్కనపెట్టి అమలు చేస్తూ ఓటర్ల జాబితాను ప్రక్షాళన చేసేందుకు ఎన్నికల సంఘం ఈ ప్రత్యేక సవరణ కార్యక్రమాన్ని చేపట్టింది. ఇందులో ఎలాంటి ఉద్దేశపూర్వక తప్పిదం లేదని, ఇది సాధారణంగా జరిగేదేనని ప్రభుత్వ వర్గాలు వెల్లడించాయి.



పెన్ పవర్

తెలంగాణ రెండో

మీనాక్షి నటరాజన్‌కు కడియం శ్రీహరిపై కొండా సురేఖ ఫిర్యాదు

- కొండా సురేఖ, కడియం శ్రీహరి మధ్య వివాదం
- శ్రీహరి తన ఆత్మగౌరవాన్ని దెబ్బతీసేలా వ్యవహరిస్తున్నారన్న సురేఖ
- సంయమనం పాటించాలన్న మీనాక్షి నటరాజన్

హైదరాబాద్ పెన్ పవర్: పూరించిన ఎన్యూమరేషన్ ఫారాలను బీఎల్‌లకు ఇస్తేనే డ్రాఫ్ట్ ఓటర్ జాబితాలో ఓటర్ల పేరు నమోదు అవుతుందని, లేకుంటే ఓటు హక్కులను తొలగించాల్సి వస్తుందని రాష్ట్ర ప్రధాన ఎన్నికల అధికారి సి.సుదర్శన్ రెడ్డి స్పష్టం చేశారు. ప్రస్తుతం తెలంగాణ రాష్ట్రంలో జరుగుతున్న స్పెషల్ ఇంటెన్సివ్ రివిజన్ (ఎన్ఐఆర్) కార్యక్రమంలో భాగంగా అందజేసిన ఎన్యూమరేషన్ ఫారాలను వెంటనే పూర్తి చేసి బీఎల్‌లకు వెంటనే అందజేసి మీ అమాల్యమైన ఓటు హక్కును కాపాడుకోవాలని రాష్ట్ర ప్రధాన ఎన్నికల అధికారి సి.సుదర్శన్ రెడ్డి మంగళవారం ఒక ప్రకటనలో పిలుపునిచ్చారు. బీఎల్‌ఓలు అందజేసిన ఫారాల్లో ఎలాంటి తప్పులు లేకుండా పూరించి, పాస్

ఎన్యూమరేషన్ ఫారం ఇస్తేనే ఓటు హక్కు
తెలంగాణ ప్రధాన ఎన్నికల అధికారి

నిర్మాణ అనుమతుల రద్దును సవాల్ చేస్తూ హైకోర్టుకు ప్రదీప్ కన్నక్షన్స్

హైదరాబాద్ పెన్ పవర్: ప్రదీప్ కన్నక్షన్స్ భాగస్వామి ప్రదీప్ రెడ్డి హైకోర్టును ఆశ్రయించారు. నిర్మాణ అనుమతుల రద్దును సవాల్ చేస్తూ హైకోర్టులో పిటిషన్ దాఖలు చేశారు. రద్దు నోటీసులపై స్టే ఇవ్వాలని కోర్టును ప్రదీప్ రెడ్డి కోరారు. నెక్స్ట్ రోడ్, సోమాజిగూడలో హైరెజ్ ప్రాజెక్టుకు గతంలో జీహెచ్‌ఎంసీ ఇచ్చిన అనుమతులు రద్దు చేశారని ఆయన తన పిటిషన్‌లో పేర్కొన్నారు. ఏళ్ల తర్వాత అనుమతులు రద్దు చేయడం చట్టవిరుద్ధమని పిటిషన్‌లో ప్రస్తావించారు. చట్టబద్ధత లేని హైద్రా.. నిర్మాణ వ్యవహారంలో జోక్యం చేసుకుందని ఆరోపించారు. తుది న్యాయపరమైన నిర్ణయం వచ్చే వరకు నోటీసులను నిలిపివేయాలని కోర్టుకు విజ్ఞప్తి చేశారు. హెచ్‌ఎంసీ, జీహెచ్‌ఎంసీ, ఇరిగేషన్, మున్సిపల్ శాఖలను పిటిషనర్ ప్రతివాదులుగా చేర్చారు. భూమి విక్రయించిన వారిని కూడా ప్రతివాదులుగా చేర్చుతూ పిటిషన్ దాఖలు చేశారు. తెలంగాణ హైకోర్టు ఈ కేసును విచారించనుంది.



హైదరాబాద్ పెన్ పవర్: తెలంగాణ దేవదాయ శాఖ మంత్రి కొండా సురేఖ, స్పేషల్ ఘనీపూర్ ఎమ్మెల్యే కడియం శ్రీహరి మధ్య నెలకొన్న వివాదం కాంగ్రెస్ రాష్ట్ర వ్యవహారాల ఇన్‌ఛార్జ్ మీనాక్షి నటరాజన్ వద్దకు చేరింది. మీనాక్షి నటరాజన్‌తో మంత్రి కొండా సురేఖ భేటీ అయి కడియం శ్రీహరిపై ఫిర్యాదు చేశారు. ఎమ్మెల్యే తన ఆత్మగౌరవాన్ని దెబ్బతీసేలా వ్యవహరిస్తున్నారని, అనవసర వివాదాల్లోకి లాగుతున్నారని మీనాక్షి దృష్టికి తీసుకెళ్లారు.

ఇద్దరి మధ్య నెలకొన్న వివాదానికి సంబంధించిన అన్ని అంశాలను వివరించారు. సురేఖ వివరించిన అంశాలను ఓపికగా విన్న మీనాక్షి నటరాజన్ సంయమనం పాటించాలని సూచించారు. చిన్నచిన్న విషయాలను పెద్దగా పట్టించుకోవద్దని సలహా ఇచ్చారు. ఈ వివాదంపై ఇప్పటికే సీఎం రేవంత్ రెడ్డి, తెలంగాణ పీసీసీ అధ్యక్షుడు మహేశ్ కుమార్ గౌడ్‌ను కలిసి కడియంపై సురేఖ ఫిర్యాదు చేశారు.

01

ఇప్పుడు పెన్ పవర్ దిన పత్రికలో క్లౌన్‌పైడ్ యాడ్స్ కేవలం యాడ్ 100/-కే 'ఐదు రోజులకు' '4 సెం.మీ 4 సెం.మీ' 'మరిన్ని వివరాలకు సంప్రదించండి' 93948 55244 పరతులు వర్తిస్తాయి

హైదరాబాద్‌లో బ్రిక్స్ సదస్సు.. ఉద్యోగ భద్రతపై మంత్రి వివేక్ కీలక వ్యాఖ్యలు

- హైదరాబాద్‌లో ప్రారంభమైన 15వ బ్రిక్స్ ట్రేడ్ యూనియన్ ఫోరమ్ సదస్సు
- ఉద్యోగ భద్రత ఉంటేనే ఉత్పాదకత పెరుగుతుందన్న మంత్రి వివేక్
- పదేళ్లలో 17 కోట్ల ఉద్యోగాలు సృష్టించామని తెలిపిన కేంద్ర మంత్రి మాండవీయ
- భారతీయ మజ్దూర్ సంఘ్ అధ్యక్షులతో మూడు రోజుల పాటు సమావేశాలు
- 14 దేశాల నుంచి 110 మంది ప్రతినిధులు హాజరు

హైదరాబాద్ పెన్ పవర్: కార్మికులకు ఉద్యోగ భద్రత కల్పించినప్పుడే వారి నుంచి మెరుగైన ఉత్పాదకతను సాధించగలమని తెలంగాణ కార్మిక, ఉపాధి శాఖ మంత్రి వివేక్ వెంకటస్వామి పేర్కొన్నారు. బ్రిక్స్ దేశాలు సామాజిక భద్రతా వ్యవస్థలను మరింత బలోపేతం చేయాలని, కార్మిక హక్కులను పరిరక్షించడంతో పాటు నైపుణ్యాభివృద్ధిలో పెట్టుబడులు పెట్టాలని ఆయన పిలుపునిచ్చారు. మంగళవారం హైదరాబాద్‌లోని మారియట్ హోటల్‌లో భారతీయ మజ్దూర్ సంఘ్ (బీఎంఎస్) ఆధ్వర్యంలో ప్రారంభమైన 15వ బ్రిక్స్ ట్రేడ్ యూనియన్ ఫోరమ్ సమ్మిట్ - 2026 ప్రారంభోత్సవంలో

మంత్రి వివేక్ ప్రసంగించారు. జూలై 14 నుంచి 16 వరకు మూడు రోజుల పాటు జరగనున్న ఈ సదస్సుకు బ్రెజిల్, రష్యా, చైనా, దక్షిణాఫ్రికా సహా 14 దేశాల నుంచి దాదాపు 110 మంది ప్రతినిధులు హాజరయ్యారు. కేంద్ర కార్మిక, ఉపాధి శాఖ మంత్రి మనీసుఖ్ మాండవీయ ఈ సదస్సును ప్రారంభించారు. ఈ సందర్భంగా ఆయన మాట్లాడుతూ, సామాజిక భద్రత, నైపుణ్యాభివృద్ధి, కృత్రిమ మేధ (ఎఐ) వంటి రంగాల్లో బ్రిక్స్ దేశాల మధ్య పరస్పర సహకారానికి అవార అవకాశాలు ఉన్నాయని తెలిపారు. గత పదేళ్ల

ఊరూరా తిరిగి బీఆర్‌ఎస్ కుట్రలను ప్రజలకు తెలియజేస్తాం

- కాళేశ్వరం కుంగిపోవడానికి బీఆర్‌ఎస్ కారణమన్న పాన్సం ప్రభాకర్
- మేడిగడ్డ, కన్నెపల్లి విషయంలో రాజకీయం చేస్తున్నారని విమర్శ
- ఎలీనినోను ఎదుర్కోవడానికి ప్రభుత్వం తరపున సూచనలు చేస్తున్నామని వెల్లడి

హైదరాబాద్ పెన్ పవర్: కాళేశ్వరం ప్రాజెక్టు సంక్షోభం, రాష్ట్రంలో నెలకొన్న సాగునీటి సమస్యలపై బీఆర్‌ఎస్‌పై మంత్రి పాన్సం ప్రభాకర్ మరోసారి విరుచుకుపడ్డారు. నిన్న బీఆర్‌ఎస్ శ్రేణులు రక్తం ప్యాకెట్లతో సీఎం రేవంత్ రెడ్డి నివాసాన్ని ముట్టడించేందుకు ప్రయత్నించడంపై ఆయన ఆగ్రహం వ్యక్తం చేశారు. రక్తం ప్యాకెట్లతో రాజకీయం చేయాల్సిన అవసరం లేదని బీఆర్‌ఎస్‌పై మండిపడ్డారు. కాంగ్రెస్ ప్రభుత్వం ఏర్పాదక ముందే కాళేశ్వరం కుంగిపోయిందని, దీనికి బీఆర్‌ఎస్ కారణమని ఆరోపించారు. ప్రతి గ్రామానికి

ఎన్యూమరేషన్ ఫామ్స్ తిరిగివ్వని 50 శాతం ఓటర్లు

రాష్ట్రవ్యాప్తంగా ఎన్యూమరేషన్ ఫారాలను 49.2శాతం మంది ఓటర్లు మాత్రమే బీఎల్ఓలకు అందజేశారు.

హైదరాబాద్ పెన్ పవర్: రాష్ట్రంలో ఎన్ఐఆర్ కొనసాగుతోంది. అయితే మొత్తం 3,38,26,448 మంది ఓటర్లకు గాను 3,38,21,554 మందికి(99.99శాతం)ఎన్నికల అధికారులు ఎన్యూమరేషన్ ఫారాలను అందజేశారు. కానీ తిరిగి బీఎల్ఓలకు అందజేసే కార్యక్రమం నత్తనడకన సాగుతోంది. ఇప్పటివరకు 1,66,70,610మంది ఓటర్లు మాత్రమే (49.28శాతం) తమ ఫారాలను అందజేశారు. దీంతో మరో 50శాతం మంది ఓటర్లు పది రోజుల్లో ఇవ్వడం సాధ్యమేనా? అనే అనుమానాలు వ్యక్తమవుతున్నాయి. ఈ నేపథ్యంలో ఎన్ఐఆర్ గడువు పెంచాలని అన్ని రాజకీయ పార్టీలు డిమాండ్ చేస్తున్నాయి.

49.2 శాతం మాత్రమే..

రాష్ట్రవ్యాప్తంగా ఎన్యూమరేషన్ ఫారాలను 49.2శాతం మంది ఓటర్లు మాత్రమే బీఎల్ఓలకు అందజేశారు. కొమురం భీం ఆసిఫాబాద్, నిజామాబాద్, సిద్దిపేట, నల్గొండ, యాదాద్రి-భువనగిరి జిల్లాల్లో మాత్రమే 70శాతానికిపైగా ఓటర్లు తిరిగి ఫారాలను అందజేశారు. నిర్మల్, కామారెడ్డి, పెద్దపల్లి, రాజన్న సిరిసిల్ల, మెదక్, జోగులాంబ గద్వాల, జనగాం, ఖమ్మం, నారాయణపేట్ జిల్లాల్లో 60శాతానికిపైగా మంది ఇవ్వారు. రంగారెడ్డి జిల్లాలో 33శాతం, హైదరాబాద్ జిల్లా 22 శాతం,



అత్యల్పంగా మేడ్చల్-మల్కాజ్గిరి జిల్లాలో 18శాతం మంది మాత్రమే ఎన్యూమరేషన్ ఫారాలను బీఎల్ఓలకు అందజేశారు. అయితే ఇప్పటివరకు వచ్చిన ఫారాల్లో మరణించిన ఓట్లు, వేరేప్రాంతాలకు చెందిన ఓటర్లు మాత్రమే అందజేసినట్లు తెలుస్తోంది. ముఖ్యంగా రంగారెడ్డి, హైదరాబాద్, మేడ్చల్-

మల్కాజ్గిరి జిల్లాలకు చెందిన ఓటర్లు ఓటర్లుగడంలోనూ, ఓటును కాపాడుకోవడంలోనూ వెనుకబడి ఉన్నారని విమర్శలూ లేకపోలేదు. అయితే ఆంధ్రప్రదేశ్లో 14రోజుల పాటు ఎన్ఐఆర్ కార్యక్రమాన్ని పొడిగించిన నేపథ్యంలో రాష్ట్రంలో పొడిగించే అవకాశాలు ఉన్నాయా? లేదా? అనేది వేచి చూడాల్సిందే.

రూ. 60 వేల కోట్లతో అమెజాన్ పెట్టుబడి

హైదరాబాద్ పెన్ పవర్: రాష్ట్ర ప్రభుత్వం ప్రతిష్ఠాత్మకంగా నిర్వహిస్తున్న భారత్ ఫ్యూచర్ సిటీలో కొత్త అమెజాన్ డేటా సెంటర్ ఏర్పాటు కానుంది. ఈ మేరకు బుధవారం సీఎం రేవంత్ రెడ్డి శంకుస్థాపన చేయనున్నారు. రోజురోజుకూ ఏజి ప్రాబల్యం పెరుగుతున్న ప్రస్తుత తరుణంలో తెలంగాణలోనే డేటా సెంటర్ల ఏర్పాటుకు బహుళజాతి కంపెనీలు అత్యంత ప్రాధాన్యతను ఇస్తున్నాయి. 2025 జనవరిలో దావోస్‌లో జరిగిన ప్రపంచ ఆర్థిక వేదిక(వరల్డ్ ఎకనామిక్ ఫోరం)లో సీఎం రేవంత్ రెడ్డి అమెజాన్ ప్రతినిధులతో కీలక చర్చలు జరిపారు. సమావేశంలో రాష్ట్రంలో డేటా సెంటర్ల విస్తరణ కోసం రూ.60 వేల కోట్ల పెట్టుబడికి అమెజాన్ సంస్థ ప్రతినిధులను సూచనప్రాయంగా ఒప్పించారు. ఇది రాష్ట్ర చరిత్రలోనే అతిపెద్ద టెక్నాలజీ పెట్టుబడుల్లో ఒకటిగా నిలిచింది. ఆ తర్వాత 2025 డిసెంబర్‌లో జరిగిన తెలంగాణ రైజింగ్ గ్లోబల్ సమ్మిట్‌లో భాగంగా అమెజాన్‌తో ఈ రూ.60 వేల కోట్ల పెట్టుబడికి సంబంధించిన ఫ్రేమ్ వర్క్ అగ్రిమెంట్ చేసుకున్నారు.

202 ఎకరాల స్థలం కేటాయింపు..

సీఎం రేవంత్ రెడ్డి ఆదేశాల మేరకు భారత ఫ్యూచర్ సిటీలో 202 ఎకరాలు, చందంపల్లిలో 98 ఎకరాలు అమెజాన్ సంస్థకు కేటాయించారు. ఈ డేటా సెంటర్ ఏర్పాటుతో అమెజాన్ సంస్థ దేశంలోనే అతి పెద్ద హైపర్ స్పేల్ డేటా సెంటర్‌లలో ఒకటిగా హైదరాబాద్ నిలవనుంది. అదేవిధంగా రూ.125 కోట్ల విలువ చేసే ప్రోత్సాహకాలు, రాయితీలు అమెజాన్ సంస్థకు అందజేశారు. పెరి అర్బన్ రీజియన్ ఎకానమీ (ప్యూర్) ప్రాంత అభివృద్ధికి ఈ డేటా సెంటర్ అత్యంత కీలకం కానుంది. తొలి విడతలో భాగంగా.. 24 నెలల్లో నిర్మాణ సంబంధిత పనులు పూర్తవుతాయి. రాబోయే 10 ఏండ్లలో మిగతా పనులు పూర్తి చేస్తారు. మొత్తంగా రానున్న పదేండ్లలో రూ.60 వేల కోట్ల పనులు డేటా సెంటర్



ఏర్పాటుకు దోహదపడే అవకాశం ఉన్నది.

రాష్ట్ర ఐటీ రంగంలో మరో మైలురాయి..

హైదరాబాద్‌లో దేశంలోనే అతిపెద్ద డిజిటల్, క్లౌడ్ కంప్యూటింగ్ కేంద్రంగా తీర్చిదిద్దే దిశగా అమెజాన్ వెబ్ సర్వీసెస్ భారీ అడుగులు వేస్తున్నది. సీఎం రేవంత్ శంకుస్థాపన చేసే అమెజాన్ డేటా సెంటర్ ప్రాజెక్టు తెలంగాణ ఐటీ రంగంలో మరో మైలురాయిగా నిలవనుంది. అమెజాన్‌కు చెందిన క్లౌడ్ కంప్యూటింగ్ విభాగం ఇప్పటికే హైదరాబాద్‌లో తన సేవలను విస్తరిస్తూ అడుగులు వేస్తున్నది. ముంబై తర్వాత దేశంలో రెండో క్లౌడ్ రీజియన్‌ను ఇక్కడే ఏర్పాటు చేయనుంది. ఈ పెట్టుబడితో

హైదరాబాద్‌లో అత్యాధునిక హైపర్‌స్కేల్ డేటా సెంటర్ ఏర్పాటు కానుంది. వీటి ద్వారా క్లౌడ్ కంప్యూటింగ్, కృత్రిమ మేధ, డిజిటల్ బ్యాంకింగ్, ఈ-కామర్స్, ఆరోగ్య సేవలు, ప్రభుత్వ డిజిటల్ సేవలు, స్టార్టప్‌లు, పరిశ్రమలకు అవసరమైన డిజిటల్ మౌలిక వసతులు మరింత బలోపేతం కానున్నాయి. దేశంలోనే ఎక్స్ట్రా లేనివిధంగా తెలంగాణలో భూమి, నీరు, విద్యుత్, రహదారుల, విధానపరమైన సహకారం, వేగవంతమైన పరిపాలన వంటి అనుకూలతలు ఉండటంతో కార్పొరేట్ కంపెనీలు ప్రస్తుతం నగరం వైపు మొగ్గు చూపుతున్నాయని అధికారులు చెబుతున్నారు.

డ్రోన్ సాంకేతికతలో సాధించిన పురోగతితో ఉక్రెయిన్ ఇటీవల పైచేయి సాధించిందని పశ్చిమ దేశాల అధికారులు, విశ్లేషకులు చెబుతున్నారు. ముందుబాటుకు వెనుకనున్న సరఫరా మార్గాలపై దాడులు చేయడంతో రష్యా సైన్యానికి ఇబ్బందులు పెరిగి, ముందుకు సాగడం నెమ్మదిచిందని వారు విశ్లేషిస్తున్నారు.జూలై 6 నుంచి 13 మధ్య అజోవ్ సముద్రంలో క్రిమియా సమీపంలో రష్యాకు చెందిన 105 నౌకలను లక్ష్యంగా చేసుకుని దాడులు చేశామని ఉక్రెయిన్ మానవరహిత వ్యవస్థల దళాల కమాండర్ రాబర్ట్ బ్రోష్చీ తెలిపారు. వీటిలో ట్యాంకర్లు, సరకు నౌకలు, ఫెర్రీ, టర్గెట్‌లు ఉన్నాయని చెప్పారు. ఈ వివరాలను స్వతంత్రంగా నిర్ధారించడం సాధ్యం కాలేదు. రష్యా కూడా వెంటనే స్పందించలేదు.

మోల్డోవాలో పడిన డ్రోన్...

ఒడెసా ప్రాంతంపై రష్యా రాతిపూట జరిపిన దాడుల సమయంలో ప్రయోగించిన ఒక డ్రోన్ మోల్డోవా భూభాగంలో కూలి పేలిందని ఈ దేశ విదేశాంగ శాఖ తెలిపింది. దీనిని తీవ్రంగా ఖండించింది.మరోవైపు రష్యా వైపు దూసుకొచ్చిన 350 ఉక్రెయిన్ డ్రోన్లను కూల్చివేసినట్లు మాస్కో మేయర్ సెర్గీ సోబ్యానిన్ తెలిపారు. వాటిలో 50 డ్రోన్లు రాజధాని సమీపంలోనే కూల్చివేశామని చెప్పారు.మాస్కో ప్రాంత గవర్నర్ ఆండ్రే బోరోజ్కోవ్ ప్రకారం, రాత్రి జరిగిన దాడిలో 81 డ్రోన్లను అడ్డుకున్నారు. పియోనిర్స్కి ప్రాంతంలో ముగ్గురు మరణించగా, మరో ముగ్గురు గాయపడ్డారు.అదే సమయంలో రష్యా ఉక్రెయిన్పై 134 డిర్ట్‌జేట్ డ్రోన్లు, మూడు మార్గనెర్‌జేట్ క్షిపణులు ప్రయోగించినట్లు ఉక్రెయిన్ వైమానిక దళం తెలిపింది.ఒడెసా పోర్టు మౌలిక సదుపాయాలపై జరిగిన దాడిలో టోగో జెండాతో ఎరుపులు తీసుకెళ్తున్న ఓ వాణిజ్య నౌకకు మంటలు అంటుకున్నాయి. ఈ ఘటనలో ఐదుగురు సిబ్బంది మరణించగా, మరో పది మంది గాయపడ్డారని ప్రాంతీయ సైనిక పరిపాలన అధికారి ఒలివ్ కిపర్ వెల్లడించారు.

డ్రోన్ దాడి కుట్ర భగ్నమైందన్న రష్యా...

దూర తూర్పు అమూర్ ప్రాంతంలోని ఉక్రెయిన్ వైమానిక స్థావరం, దక్షిణ యూరల్‌లోని షాగోల్ వైమానిక స్థావరాలపై ఉక్రెయిన్ డ్రోన్ దాడికి కుట్ర పన్నిందని రష్యా ఫెడరల్ భద్రతా సంస్థ తెలిపింది.చిన్న డ్రోన్లను గాలి బెల్గాన్ల సాయంతో బ్రయాన్స్ ప్రాంతంలోకి తరలించి, పెద్ద రవాణా డ్రోన్లను కార్డోల్ వైమానిక స్థావరాల సమీపానికి తీసుకెళ్లారని పేర్కొంది. ఈ కుట్రలో పాల్గొన్న ఉక్రెయిన్ ఏజెంట్లను అరెస్టు చేశామని వెల్లడించింది.గత ఏడాది ఉక్రెయిన్ నిర్బహించిన ‘ఆపరేషన్ స్పైడర్‌వెబ్’లో రహస్యంగా రష్యాలోకి తరలించిన డ్రోన్‌తో మాస్కో వ్యూహాత్మక బాంబర్ విమానాల దళంలో దాదాపు మూడో వంతు దెబ్బతిన్నట్లు ఉక్రెయిన్ అధికారులు అప్పట్లో ప్రకటించారు.

ఎన్యూమరేషన్ ఫారం ఇస్తేనే ఓటు హక్కు

-3 పేజి తరువాయి

ఫోర్ట్ సైజు ఫాటోను అతికించి బీఎల్ఓలకు అందించాలని ఆయన కోరారు. ఎన్యూమరేషన్ ఫారంలో తప్పనిసరిగా ఓటర్ సంతకం, తేదీతో పాటు బీఎల్ఓల సంతకం ఉండేలా చూసుకోవాలని సూచించారు. బీఎల్ఓలు ఓటర్లకు అందజేసిన రెండు ఎన్యూమరేషన్ ఫారాల్లో ఒకటి బీఎల్ఓలకు ఇవ్వాలని, మరొకటి ఓటర్ భద్రపరుచుకోవాలని పేర్కొన్నారు. పూరించిన ఎన్యూమరేషన్ ఫారాలను బీఎల్ఓలకు ఇస్తేనే డ్రాఫ్ట్ ఓటర్ జాబితాలో ఓటరు పేరు నమోదు అవుతుందని స్పష్టం చేశారు. 2002 ఓటరు జాబితాలో ఓటర్ వివరాలు ఉన్నట్లుయితే తప్పనిసరిగా నింపాలని, ఒకవేళ అటువంటి వివరాలను లేకపోయిన ప్రస్తుత వివరాలతో ఎన్యూమరేషన్ ఫారాలను నింపి బీఎల్ఓలకు అందజేయాలన్నారు. రాష్ట్రంలోని మొత్తం 3,38,26,448 మంది ఓటర్లలో ఇప్పటివరకు 1,66,70,610 మంది (49.28శాతం) ఓటర్లు తమ ఎన్యూమరేషన్ ఫారమేలను సమర్పించారని తెలిపారు. సర్ ప్రక్రియ జూన్ 25 నాడు ప్రారంభమైందని, మరో పది రోజుల్లో ఈ ప్రక్రియ ముగుస్తుందని, ఓటర్లు పూరించిన ఎన్యూమరేషన్ ఫారాలను ఈరోజే బీఎల్ఓలకు అందజేయాలని సూచించారు.

హైదరాబాద్‌లో బ్రిక్స్ సదస్సు..

ఉద్యోగ భద్రతపై మంత్రి వివేక్ కీలక వ్యాఖ్యలు

-3 పేజి తరువాయి

కాలంలో భారత్‌లో సుమారు 17 కోట్ల ఉద్యోగాలను సృష్టించామని, 2017లో 6 శాతంగా ఉన్న నిరుద్యోగితే రేటు 2025 నాటికి 3.1 శాతానికి తగ్గిందని వెల్లడించారు. ఇదే సమయంలో మహిళ ఉపాధి రేటు 22 శాతం నుంచి 38.8 శాతానికి వృద్ధి చెందిందని వివరించారు. రాబోయే రెండేళ్లలో వ్యవస్థీకృత రంగంలో 3.5 కోట్ల ఉద్యోగాల కల్పన లక్ష్యంగా ప్రధాన మంత్రి వికసిత్ భారత్ రోజ్గార్ యోజనను ప్రవేశపెట్టినట్లు మాందపేరు తెలిపారు. మరోవైపు, తెలంగాణలో యువతకు ఆధునిక పరిశ్రమల అవసరాలకు అనుగుణంగా శిక్షణ ఇచ్చేందుకు అడ్వాన్స్‌డ్ టెక్నాలజీ సెంటర్లను ఏర్పాటు చేశామని మంత్రి వివేక్ వెల్లడించారు. టామ్‌కామ్ ద్వారా జర్మనీ, జపాన్ వంటి దేశాల్లో నైపుణ్యంతో కూడిన ఉపాధి అవకాశాలను కల్పిస్తున్నామని ఆయన వివరించారు.

ఊరూరా తిరిగి బీఆర్‌ఎస్

కుట్రలను ప్రజలకు తెలియజేస్తాం

-3 పేజి తరువాయి

వెళ్లి బీఆర్‌ఎస్ చేసిన కుట్రలను ప్రజలకు తెలియజేస్తామన్నారు. ఎన్‌డీఎస్‌పి తుది నివేదిక ఇచ్చి కాశీశ్వరంలో నీటిని నింపమని చెబితే వెంటనే నింపుతామని చెప్పారు. ఇంజనీర్ల సలహాలను పాటిస్తామని తెలిపారు. ఎన్‌డీఎస్‌పి సూచనల మేరకు ప్రభుత్వం చర్యలు తీసుకుంటుందని మంత్రి స్పష్టం చేశారు. కరవును దృష్టిలో పెట్టుకొని ప్రజలను రెచ్చగొడుతున్నారని ఆగ్రహం వ్యక్తం చేశారు. కావాలనే మేడిగడ్డ, కన్నెపల్లి విషయంలో రాజకీయం చేస్తున్నారని విమర్శించారు. ఈ ఏడాది వర్షాలు తక్కువ పడతాయని శాస్త్రవేత్తలు చెబుతున్నారన్నారు. ఎల్‌ఎన్‌సే ఎదుర్కోవడానికి ప్రభుత్వం తరపున సూచనలు చేస్తున్నామని తెలిపారు. కరవును దృష్టిలో పెట్టుకొని రైతులు ప్రత్యామ్నాయ పంటలు వేసుకోవాలని సూచించారు. ప్రకృతి వైపరీత్యాన్ని ఎదుర్కోవడానికి ప్రభుత్వం సిద్ధంగా ఉందని పేర్కొన్నారు. రాజకీయ పార్టీలుగా అంతర్గత సమస్యలు ఉన్నా కలిసి ఎదుర్కోవాలని, బాధ్యత కలిగిన ప్రతిపక్షంగా బీఆర్‌ఎస్ సలహాలు ఇవ్వాలని కోరారు.

రైతులు ఆరుతడి పంటలు సాగు

చేయాలి : కలెక్టర్ కె. హరిత

హైదరాబాద్ పెన్ పవర్:

ప్రస్తుత ఖరీదైన సీజన్‌లో ఎల్‌ఎన్‌సీ ప్రభావంతో జిల్లాలో రెవ్యూవాన పరిస్థితులు నెలకొన్న నేపథ్యంలో రైతులు వరికి బదులుగా తక్కువ నీటి అవసరం గల ఆరుతడి పంటల సాగుపై దృష్టి సారించాలని జిల్లా కలెక్టర్ కె. హరిత మంగళవారం ఒక



ప్రకటనలో తెలిపారు. జిల్లాలో చెరువులు, కుంటలు, సాగునీటి ప్రాజెక్టులు, భూగర్భ జలాలు క్రమంగా తగ్గుముఖం పట్టే అవకాశం ఉండటంతో వరి సాగుపై తీవ్ర ప్రభావం పడే అవకాశం ఉందని తెలిపారు. ఈ పరిస్థితుల్లో రైతులు ముందున్న ప్రణాళికతో నీటి లభ్యతను దృష్టిలో ఉంచుకుని పంటలను ఎంపిక చేసుకోవాలని సూచించారు. బోరుబావుల ఆధారంగా సాగు చేస్తున్న రైతులు కూడా వరి సాగు విస్తీర్ణాన్ని తగ్గించి, మొక్కజొన్న, ప్రొద్దుతిరుగుడు, కంది వంటి తక్కువ నీరు అవసరమయ్యే పంటలను సాగు చేయడం ద్వారా నష్టాలను నివారించవచ్చని పేర్కొన్నారు. జూలై 31 వరకు కూడా వర్షాభావ పరిస్థితులు కొనసాగితే, ఆగస్టు మొదటి వారంలో కందులు, ఉలవలు, అలసదలు, ఆముదం, నువ్వులు, జొన్నలు, సజ్జలు, కొర్రలు వంటి పచ్చిధాన్యాలు, నూనెగింజలు, వీరుధాన్యాలు విత్తనాలను విత్తుకోవడం రైతులకు అధికంగా ప్రయోజనకరంగా ఉంటుందని, దీంతో నష్టాల నుంచి రైతులు బయటపడే అవకాశం ఉంటుందని చెప్పారు. అంతకుముందు కలెక్టర్‌లోలో మొదటి విడత ఇందిరమ్మ ఇండ్ల పురోగతిపై గృహ నిర్మాణశాఖ అధికారులతో సమీక్ష నిర్వహించారు. మొదటి విడతలో అసంపూర్ణంగా ఉన్న ఇండ్లను లబ్ధిదారులతో మాట్లాడి నిర్మాణ పనులను త్వరగా పూర్తి చేయించాలని సూచించారు. అలాగే లబ్ధిదారులకు సకాలంలో బిల్లులు అందేలా చర్యలు తీసుకోవాలని కలెక్టర్ అధికారులను ఆదేశించారు.

కాపు జాతి ఆత్మగౌరవానికి ప్రతీక ముద్రగడ

పద్మనాభం: కేంద్ర మంత్రి బండి సంజయ్

హైదరాబాద్ పెన్ పవర్: పదవుల కంటే ప్రజల వక్షాన నిలబడటమే గొప్పదని చాటిన నేత ముద్రగడ పద్మనాభం అని కేంద్ర హోంశాఖ సహాయ మంత్రి బండి సంజయ్ కుమార్ కొనియాడారు. కాపు జాతి ఆత్మగౌరవానికి ప్రతీక ముద్రగడ అని అభివర్ణించారు. కాపుల హక్కుల కోసం తన జీవితాన్నే పోరాటంగా మార్చుకున్న యోధుడు. కాపు జాతి ఆత్మగౌరవం కోసం ఆశలిన ఆరుద్రగడ్డ సూర్యుకుని నిరాహార దీక్షలు చేసిన నాయకుడు ముద్రగడ పద్మనాభం మరణం తనను తీవ్రంగా కలిచి వేసిందని పేర్కొన్నారు. ముద్రగడ పద్మనాభం మరణవాద తెలుసుకున్న బండి సంజయ్ కుమార్ తీవ్ర దిగ్గ్రాంతి వ్యక్తం చేశారు. ఈ మేరకు మంగళవారం ఆయన ఒక ప్రకటన విడుదల చేశారు. ‘ఆంధ్రప్రదేశ్ రాజకీయ, సామాజిక చరిత్రలో కాపు ఉద్యమం గురించి ప్రస్తావన వచ్చినప్పుడల్లా ముందుగా గుర్తుకు వచ్చే పేరు ముద్రగడ పద్మనాభం. కాపు సామాజిక వర్గం హక్కులు, ఆత్మగౌరవం, రాజకీయ ప్రాధాన్యం కోసం రణజ్వాలలు నిరంతరంగా పోరాడిన నాయకుడిగా ఆయన ప్రత్యేక గుర్తింపు పొందారు.తూర్పుగోదావరి జిల్లాలోని కిర్లంపూడి కేంద్రంగా రాజకీయ జీవితాన్ని ప్రారంభించిన ముద్రగడ్డ పద్మనాభం, ఎమ్మెల్యేగా, మంత్రిగా ప్రజలకు సేవలందించారు. అధికారంలో ఉన్నప్పుడు మాత్రమే కాకుండా, అధికారానికి దూరంగా ఉన్న సమయంలో కూడా ప్రజా సమస్యలపై తన గళాన్ని వినిపించడం ఆయన ప్రత్యేకత. ముఖ్యంగా కాపు సామాజిక వర్గానికి రిజర్వేషన్లు, సమాచిత గుర్తింపు కల్పించాలనే డిమాండ్‌తో చేపట్టిన ఉద్యమాల రాష్ట్ర రాజకీయాల్లో విశేష ప్రభావం చూపాయి. కాపు సమాజం ఎదుర్కొంటున్న సామాజిక, ఆర్థిక సమస్యలను ప్రభుత్వాల దృష్టికి తీసుకెళ్లడంలో ముద్రగడ కీలక పాత్ర పోషించారు. తన డిమాండ్ల సాధన కోసం నిరాహార దీక్షలు, నిరసన కార్యక్రమాలు చేపట్టి ఉద్యమానికి కొత్త ఊపును తీసుకువచ్చారు.

ఒక్కసారిగా తగ్గిన సల్కం చెరువు విస్తీర్ణం దుమారం రేపుతున్న యూ-టర్న్

హైదరాబాద్, జూలై 14 పెన్ పవర్: హైదరాబాద్‌లో చెరువుల పరిరక్షణ పరిధిలోని అక్రమ నిర్మాణాల కూల్చితేవలె ప్రాంగ్రెస్ ప్రభుత్వం పడేపడే వినిపించిన ‘చట్టం ఎవరికైనా ఒక్కటే’ అనే నినాదం ఇప్పుడు పాతబస్సీ సల్కం చెరువు సాక్షిగా అభాసుపాలవుతోంది. పేదల ఇళ్లు, సామాన్య బిల్డర్ల భవనాలపై బుల్డోజర్లతో విరుచుకుపడే ‘హైద్రా’ కన్ను మిత్రపక్షమైన ఎంఐఎం నేత అక్బరుద్దీన్ ఓవైసీకి చెందిన విద్యాసంస్థల దగ్గరకు వచ్చేసరికి మూతపడిందా? అనే అనుమానాలు బలపడుతున్నాయి. చాంద్రాయణగుట్ట బండ్లగూడ ఖల్సాలోని సల్కం చెరువు పరిధిలో ఉన్న బారిష్టర్ ఫాతిమా ఒవైసీ ఎడ్వుకేషనల్ క్యాంపస్ వివాదంలో తెలంగాణ ప్రభుత్వం హైకోర్టులో తీసుకున్న అనూహ్యమైన యూ-టర్న్ ఇప్పుడు రాష్ట్రవ్యాప్తంగా పెను దుమారం రేపుతోంది. కాంగ్రెస్ ప్రభుత్వం ఎంఐఎం రాజకీయ ప్రయోజనాల కోసం నిబంధనలను ఎలా తుంగలో తొక్కిందో ఈ ఉదంతం స్పష్టం చేస్తోంది.సల్కం చెరువు ఆక్రమణలపై అడ్వకేట్ విజయ్ గోపాల్ దాఖలు చేసిన పిటిషన్ వెనుక నుదిర్చు పొలిటికల్ అండ్ లీగల్ డ్రామా దాగి ఉంది. 2016 లో ఇరిగేషన్, రెవెన్యూ శాఖలు సంయుక్తంగా నిర్వహించిన ప్రాథమిక సర్వే నోటిఫికేషన్ ప్రకారం.. సల్కం చెరువు వైశాల్యం దాదాపు 36 ఎకరాల ప్రభుత్వ భూమి. అప్పట్లో అధికారికంగా విడుదల చేసిన మ్యాపులు ఈ ఒవైసీ విద్యాసంస్థల భవనాలు స్పష్టంగా ఎఫ్టీఎల్ పరిధిలోనే ఉన్నట్లు తేల్చిచెప్పాయి.కానీ, తాజా విచారణలో ప్రభుత్వం తరపున అదనపు అడ్వకేట్ జనరల్ ఇమ్రాన్ ఖాన్ కోర్టుకు

సమర్పించిన మెమో చూసి స్వయంగా హైకోర్ట్ అశ్చర్యం వ్యక్తం చేసింది. ఈ విద్యాసంస్థలు అసలు ట్యాంక్ బెడ్ లేదా ఎఫ్టీఎల్ పరిధిలోనే లేవంటూ ప్రభుత్వం క్లీన్ చిట్ ఇవ్వడం, మిషన్ కాకతీయ కింద చెరువు చుట్టూ రింగ్ బండ్ నిర్మించామని చెప్పడం ప్రభుత్వ ద్వంద్వ నీతిని బట్టబయలు చేసింది. 2016 నాటి నోటిఫికేషన్‌కు భిన్నంగా ఇప్పుడు చెరువు వైశాల్యం ఎలా కుంచించుకుపోయింది? రాజకీయ ఒత్తిళ్లతో ఎఫ్టీఎల్ సరిహద్దులను మార్చడానికి గల కారణాలేంటని ప్రశ్నిస్తూ ఇరిగేషన్, రెవెన్యూ, హైద్రా శాఖలను జస్టిస్ ఎన్.వి. శ్రవణ్ కుమార్ ధర్మాసనం నిలదీయడం ప్రభుత్వ వైఖరిని ఎండగడుతోంది.రాష్ట్రంలో కాంగ్రెస్ ప్రభుత్వం ఏర్పడినప్పటి నుండి ఎంఐఎం పార్టీతో అంతర్గతంగా నడుపుతున్న డ్రాండ్లీ బంధాన్ని కాపాడుకోవడానికే ఈ డిఫెన్సివ్ స్టాండ్ తీసుకున్నారనేది బహిరంగ రహస్యం. అసెంబ్లీలో సీఎం రేవంత్ రెడ్డి బిల్లెస్ ఎంఐఎం పరోక్ష మద్దతు ఇస్తుండటంతో, పాతబస్సీ పెద్దలను నొప్పించకుండా ఉండేందుకు అధికారులు రీ-సర్వే చేరుతో కాలయాపన చేసి, చివరకు నివేదికలనే మార్చేశారనే విమర్శలు వెల్లువెత్తుతున్నాయి. “ఎంతటివారైనా సరే.. చెరువులను ఆక్రమిస్తే వదిలేది లేదు” అంటూ సీఎం రేవంత్ రెడ్డి బిల్లెస్ ఇచ్చిన హైద్రా డ్రాండ్ ఇమేజీకు ఈ సల్కం చెరువు వ్యవహారం పెద్ద వుప్పగా మారింది. చట్టం అందరికీ ఒక్కటే అన్న సూత్రం అధికార పక్ష రాజకీయ అవసరాలకు లోబడి ఎలా మారిపోతుందో ఈ కేసు రుజువు చేస్తోంది.ప్రభుత్వం తీసుకున్న ఈ పక్షపాత నిర్ణయంపై ప్రతిపక్షాలు తీవ్రస్థాయిలో

విరుచుకుపడుతున్నాయి. కేంద్ర సహాయ మంత్రి బండి సంజయ్ కుమార్ ఈ వ్యవహారంపై ఘాటుగా స్పందిస్తూ.. కాంగ్రెస్ నాయకులకు ఉచిత కంటి పరీక్షలు చేయించాలని ఎద్దేవా చేశారు. ఓవైసీ కాలేజీ చెరువులోనే ఉందన్న విషయం ప్రపంచం మొత్తానికి స్పష్టంగా కనిపిస్తోందని, కాంగ్రెస్ ప్రభుత్వానికి కనిపించట్లేదని విమర్శించారు. పేదల ఇళ్లను కూల్చడానికి వేగంగా వచ్చే హైద్రా, మిత్రపక్షం అక్రమ నిర్మాణాల దగ్గరకు వచ్చేసరికి వెనకడుగు వేస్తోందన్నారు. కాంగ్రెస్ రాజకీయ రంగోలి వేసిన ప్రతిచోటా ఎఫ్టీఎల్ టైప్ మయాజాలంతో మారిపోతాయని ఆయన తీవ్రంగా ఆరోపించారు.ప్రభుత్వం ఓవైసీ విద్యాసంస్థలను కాపాడటానికి ఎన్ని ప్రహసనాలు ఆడినా, న్యాయస్థానం మాత్రం ఈ కేసును తేలికగా వదిలేలా లేదు. ఎడ్వుకేషన్ డిపార్ట్‌మెంట్ ఈ కాలేజీకి అసలు అనుమతులు లేవని ఒకసారి, కేవలం ఇతర విద్యార్థులకు వసతి కల్పిస్తున్నారని మరోసారి పరస్పర విరుద్ధ సమాధానాలు చెప్పడంపై కోర్టు తీవ్ర ఆగ్రహం వ్యక్తం చేసింది. పర్యావరణం, సహజ వనరుల రక్షణ ప్రజా ప్రయోజనాలకు సంబంధించిన అంశమని స్పష్టం చేస్తూ, అన్ని శాఖలు 3 వారాల్లో పూర్తి వివరాలతో కౌంటర్ దాఖలు చేయాలని హైకోర్టు ఆదేశించింది. రాజకీయ లబ్ధి కోసం కాంగ్రెస్ సర్కార్ నిబంధనలను తుంగలో తొక్కినా.. న్యాయస్థానం పర్యవేక్షణలో సల్కం చెరువు ఆక్రమణల నిజాలు త్వరలోనే పూర్తిగా బయటకు రావడం ఖాయంగా కనిపిస్తోంది.

వెనక్కి తగ్గేది లేదంటున్న కవిత

హైదరాబాద్, జూలై 14 పెన్ పవర్: తెలంగాణ రక్షణ సేన(టీఆర్ఎస్) పేరును మార్పుకోవాలంటూ.. కేంద్ర ఎన్నికల సంఘం సూచించిన దరమిలా.. ఆ పార్టీ బీఫ్ కవిత తాజాగా కేంద్ర ఎన్నికల సంఘానికి నుదిర్చు లేఖ రాశారు. తమకు అదే పేరు కావాలని ఆమె స్పష్టం చేశారు. ఇప్పటి కే రాష్ట్ర వ్యాప్తంగా వంద నియోజకవర్గాలకు పైగా తమ పార్టీ పేరుతో జెండాలు ఎగురవేశామని.. ఇప్పుడు మార్పుకోమంటే ఎలా ? అని కవిత ప్రశ్నించారు. ఈ మేరకు కవిత పేరుతో ఆ పార్టీ ప్రధాన కార్యదర్శి అనిల్ కుమార్ లేఖ సందించారు. కేంద్ర ఎన్నికల సంఘానికి పలు ప్రశ్నలు కూడా సందించారు. తమ పార్టీ పేరును మార్పు కోవాలని వెయ్యికి పైగా ఆభ్యంతరాలు వచ్చాయని చెబుతున్న ఎన్నికల సంఘం ఆ ఆభ్యంతరాలను ఎవరు వ్యక్తం చేశారో.. చెప్పాలని కోరారు. ఆ లేఖలకు తమకు వంపాలని పట్టుబట్టారు. ఎవరో ముక్కు మొహం తెలియని వారు రాసిన లేఖలను ఆధారంగా చేసుకుని పార్టీ పేరును మార్పుకోమని కోరడం సమంజసం కాదని పేర్కొన్నారు. పార్టీ పేరు విషయంలో గతంలో కేంద్ర ఎన్నికల సంఘం తమకు కొన్ని సూచనలు చేసిందని.. దాని ప్రకారమే పేరును మార్చుకున్నామని.. తెలంగాణ రక్షణ సేన పేరుతో 105 నియోజకవర్గాల్లో పార్టీ జెండాను కూడా ఆవిష్కరించామని తెలిపారు. ప్రస్తుతం ప్రజలు తమకు

అనుకూలంగా ఉన్నారని.. అలాంటప్పుడు పేరును మార్పుకోమని కోరడం సరికాదని తెలిపారు. ఇది తమ హక్కులకు భంగం కలిగించడమేనని పేర్కొన్నారు. ఇప్పటికే ఒకే రమమైన పేర్లతో అనేక పార్టీలు తెలంగాణలో ఉన్నాయని కూడా అనిల్ కుమార్ పేర్కొన్నా రు. తమకు మాత్రమే ఆభ్యంతరం ఎందుకని ప్రశ్నించారు. తమ వైపు నుంచి కూడా కేంద్ర ఎన్నికల సంఘం ఆలోచన చేయాలని కోరారు. కాగా.. ఎన్నికల సంఘం సూచించిన గడువు.. సోమవారంతో ముగియనున్న నేపథ్యంలో పీపుల్ రిప్రజెంటేటివ్ యాక్ట్-1951 సెక్షన్ 29గా ప్రకారం.. తమ ఆభ్యర్థనను పరిశీలించి నిర్ణయం తీసుకోవాలని కోరారు.



పరుగులు పెడుతున్న బుల్లెట్ ట్రైన్

హైదరాబాద్, జూలై 14 పెన్ పవర్: తెలంగాణ ప్రభుత్వం రాష్ట్రాన్ని ప్రపంచ స్థాయిలో అభివృద్ధి చేయాలని ప్రయత్నాలు ముమ్మరం చేస్తోంది. దీనిలో భాగంగానే పూర్వర సీటీ సహా బుల్లెట్ ట్రైన్, మెట్రో వ్యవస్థలను కీలకంగా తీసుకుంది. మెట్రో ను సైతం ప్రభుత్వమే కొనుగోలు చేసింది. దీనిని విస్తరించే ప్రతిపాదనను కూడా సర్కారు సిద్ధం చేసింది. ఇక, పూర్వర సీటీని 14 వేల ఎకరాలకు పరిమితం చేయాలని అనుకున్నా.. ఇప్పుడు దాదాపు మరో 14 వేల ఎకరాలకు విస్తరించనుంది. మరోవైపు బుల్లెట్ రైల్ కారిడార్ ప్రతిపాదనలు కూడా రెడీ అవుతున్నాయి. ఇవన్నీ.. చెప్పుకొనేందుకు బాగానే ఉన్నప్పటికీ క్షేత్రస్థాయిలో ఏమేరకు సాకారం అవుతాయన్నది ప్రశ్నగా మారింది. దీనికి కారణం.. భూముల సమస్యే. అటు పూర్వర సీటీ కోసం భూ

సేకరణ (2013 నాటి చట్టం) చేపట్టాలని నిర్ణయించారు. కానీ, దీనికి అనుకున్న విధంగా ప్రజల నుంచి రెస్పాన్స్ రాలేదు. పైగా.. రాజకీయ జోక్యం పెరిగిందన్న టాక్ కూడా వినిపిస్తోంది. దీంతో భూసేకరణ వ్యవహారం ప్రభుత్వానికి ఇబ్బందిగా మారింది. ఇక, బుల్లెట్ ట్రైన్‌కు ఆదిలోనే రెడ్ సిగ్నల్స్ వడుతున్నాయి. బహదూర్‌పురలో భూములు ఇచ్చేందుకు రైతులు ససేమిరా అంటున్నారు. పైగా ఈ భూముల్లోనే ఎక్కువగా పంటలు పండుతుండడంతో రైతులకు సెంటిమెంటుగా మారింది. దీంతో వారు సదరు భూములు ఇచ్చేందుకు ముందుకు రావడం లేదు. ఇప్ప టికే చేపట్టిన సర్వేలో 30 శాతం మంది తమ భూములు ఇవ్వకోమని చెబుతున్నారు. ఒకవేళ భూములు కావాలంటే బహిరంగ ధరలకు కొనుగోలు చేయాలని చెబుతున్నారు. ఇది సర్కారుకు మరింత

భారంగా మారనుంది. మెట్రో పరిస్థితి కూడా దాదాపు ఇలానే ఉంది. ఒకవైపు భూముల సమస్యలతో పాటు.. మెట్రో అలైన్‌మెంటు విషయంలో చోటు చేసుకున్న విమర్శలు రాజకీయంగా ఇరకాటంలోకి నెడుతున్నాయి. మరోవైపు కేంద్రం నుంచి అశించిన మేరకు సహకారం లేదని సీఎం రేవంత్ స్వయంగా చెబుతున్నారు. రుణం విషయంలోనూ సర్కారు స్పందించడం లేదని అంటున్నారు. ఈ పరిణామాలతో ఈ మూడు ప్రాజెక్టులు కూడా ఎక్కడి గొంగళి అక్కడే అన్నచందంగా మారడం గమనార్హం. కానీ, మరో రెండు సంవత్సరాల్లో ఎన్నికలు ఉన్న నేపథ్యంలో వీటిని తమకు అనుకూలంగా మార్పుకోవాలని ప్రభుత్వం ప్రయత్నిస్తోంది.

క్రేన్ డ్రైవర్ నిర్లక్ష్యం.. విద్యార్థిని దుర్మరణం

హైదరాబాద్ పెన్ పవర్: పేరేచర్ల - కొండమోడు రహదారి విస్తరణ పనుల్లో ఘోర ప్రమాదం చోటుచేసుకుంది. పల్నాడు జిల్లా సత్తెనపల్లి రూరల్ పరిధిలోని నలంద కాలేజీ సమీపంలో రోడ్డుపై వెళ్తున్న ఓ విద్యార్థిని.. గత రాత్రి రోడ్డు పనుల నిమిత్తం వచ్చిన క్రేన్ బలంగా ఢీకొట్టింది. ఈ ప్రమాదంలో తీవ్రంగా గాయపడిన బాలికను స్థానికులు

వెంటనే చికిత్స నిమిత్తం ఆసుపత్రికి తరలించారు.అప్పటికే ఆమె పరిస్థితి విషమించి కన్నుమూసింది. రహదారి పనులు జరుగుతున్న సమయంలో క్రేన్ డ్రైవర్ కనీస జాగ్రత్తలు తీసుకోలేదని, పక్కనే వెళ్తున్న బాలికను గమనించకుండా అజాగ్రత్తగా నడపడం వల్లే ఈ ఘోరం జరిగిందని స్థానికులు తీవ్ర అగ్రహం వ్యక్తం చేస్తున్నారు.

ప్రమాదంపై సమాచారం అందుకున్న పోలీసులు హుటాహుటిన సంఘటన స్థలానికి చేరుకున్నారు. ప్రమాదం జరిగిన తీరును పరిశీలించి, కేసు నమోదు చేసి దర్యాప్తు చేపట్టారు. రహదారి పనుల వద్ద కనీస భద్రతా ప్రమాణాలు పాటించకపోవడంపై ప్రయాణికులు ఆందోళన వ్యక్తం చేస్తున్నారు

రేవంత్ ఐదున్నర ఏళ్ల సీఎం..



హైదరాబాద్, జూలై 14 పెన్ పవర్:

రెండు తెలుగు రాష్ట్రాలలో గతంలో చూడని ముచ్చట రానున్న కాలంలో చూడబోతున్నామా అంటే జబాబు అవును అనే వస్తోంది. ఉమ్మడి ఏపీ కానీ అంతకు ముందు ఆ తరువాత విభజన ఏపీలో తెలంగాణాలో కానీ అయిదేళ్ళ సీఎంలను ఇంకా చెప్పాలంటే అంతకు తక్కువ పదవి కాలం పనిచేసిన ముఖ్యమంత్రులనే అంతా చూశారు. అతి తక్కువ కాలం పనిచేసిన నెల రోజుల సీఎం గా నాదెండ్ల భాస్కరరావు ఒక రికార్డు క్రియేట్ చేశారు. ఇప్పుడు అయిదున్నరేళ్ళకు పైగా సీఎం గా పనిచేసి తెలంగాణ సీఎం రేవంత్ రెడ్డి సరికొత్త రికార్డు క్రియేట్ చేయబోతున్నారా అంటే రేవంత్ రెడ్డి మాటలను బట్టి చూస్తే జరగబోయేది అదే అని అర్థం అవుతోంది ఆరు నెలలు ముందుకు : రేవంత్ రెడ్డి తాజాగా ఖమ్మం జిల్లాలో జరిగిన సభలో మాట్లాడుతూ చేసిన వ్యాఖ్యలు ఎన్నో ఆలోచనలు ప్రశ్నలు చర్చలకు తావిస్తున్నాయి. ఆయన ఈ సందర్భంగా సంచలన వ్యాఖ్యలు చేశారు. తెలంగాణాకు షెడ్యూల్డ్ ప్రకారం 2028 డిసెంబర్ లో ఎన్నికలు జరగాల్సి ఉంది. అయితే ఈ ఎన్నికలు 2029 మే లేదా జూన్ లో జరుగుతాయని రేవంత్ రెడ్డి చెబుతున్నారు. ఈ లెక్కన చూస్తే మరో ఆరేడు నెలల పాటు తెలంగాణాలో కాంగ్రెస్ ప్రభుత్వమే కొనసాగుతుందని అర్థం అవుతోంది. అంతే రేవంత్ రెడ్డి ఏకంగా అయిదున్నర ఏళ్ళకు పైగా ముఖ్యమంత్రిగా ఉంటారని కూడా దీనిని బట్టి చెప్పుకోవాల్సి ఉంటుంది.అదే జరిగితే తెలంగాణాలో విపక్షాలకు అది భారీ షాక్ అని చెప్పాల్సి ఉంటుంది. విపక్షాలు అంటే బీజేపీ కాదు, బీఆర్ఎస్ అని కూడా ఇక్కడ భావించాలి. ఎందుకంటే బీజేపీ కేంద్రంలో అధికారంలో ఉంది. ఆ పార్టీ తలచుకుంటేనే తెలంగాణాలో సార్వత్రిక ఎన్నికలు మరో ఆరు నెలల పాటు పొడిగించబడతాయి. దాంతో మరో రెండేళ్ళు ఆగండి మనదే ప్రభుత్వం అని తరచూ బీఆర్ఎస్ అగ్ర నేతలు జనాలకు పార్టీ జనాలకు చెబుతున్నారు. ఇప్పుడు వారే దిగాలు పడాల్సి ఉంటుంది. రాజకీయాల్లో ప్రతి క్షణం విలువ అయినదే. అలాంటిది ఏకంగా ఆరేడు నెలలు కాంగ్రెస్ కి అదనంగా కలసి వస్తే కనుక కచ్చితంగా తెలంగాణా రాజకీయ సమీకరణలనే అది సమూలంగా మార్చేసే చాన్స్ ఉంటుంది. అలాంటప్పుడు మరోసారి కాంగ్రెస్ అధికారంలోకి వచ్చే అవకాశమూ ఉండొచ్చు. ఏది ఏమైనా రేవంత్ రెడ్డి చెప్పిన ఈ మాటలు అయితే ఇప్పుడు తెలంగాణా రాజకీయాల్లో బిగ్ డిజిట్ గా మారబోతున్నాయని చెప్పక తప్పదు. దేశంలో ఇందిరమ్మ తరువాత : ఇక రేవంత్ రెడ్డి అన్న మాట ప్రకారమే తెలంగాణాలో అసెంబ్లీ ఎన్నికలు మరో ఆరు నెలల పాటు పొడిగించబడితే మాత్రం కచ్చితంగా రేవంత్ రెడ్డి రికార్డు క్రియేట్ చేసినట్లే. దేశంలో ఆరేళ్ళ పాటు ప్రధానిగా ఇందిరాగాంధీ ఎమర్జెన్సీ టైం లో పనిచేశారు. ఆ విధంగా రేవంత్ రెడ్డి కూడా అయిదేళ్ళకు మించి అయిదున్నరేళ్ళ పాటు సీఎం గా పనిచేస్తే అది ఎప్పటికీ బ్రేక్ చేయలేని రికార్డుగా ఉండే అవకాశం ఉంది. ఏది ఏమైనా రేవంత్ రెడ్డి తాజా సభలో చేసిన సంచలన కామెంట్స్ బిగ్ డిజిట్ కి దారి తీస్తున్నాయి. మరి దీని మీద బీఆర్ఎస్ నేతలు ఎలా రియాక్ట్ అవుతారో చూడాల్సిందే.

కేసాఫ్ ఎంచాన్ ఆర్టీ భవన్

ముఖ్యమంత్రి రేవంత్ రెడ్డి తన రాజకీయ చతురతను మరోసారి చాటుకున్నారు. ఎంసీపెఎఆర్టిలో నిర్మించిన తన క్యాంపు ఆఫీసును మీడియా అందరికీ చూపించారు. బీఆర్ఎస్ చేస్తున్న అల్లా లగ్గర్..వందలకోట్ల బడ్జెట్ వంటి ఆరోపణలకు లైవ్ స్పందన ఇచ్చారు. మీడియా ప్రతినిధులతో పాటు తాను కూడా స్వయంగా వారితో పాటు తిరిగారు.ఈ వ్యతిరేక ప్రచారాలకు చెక్ పెట్టాలని భావించిన సీఎం రేవంత్ రెడ్డిఆత్యంత పూర్వోత్సాహంగా వ్యవహరించారు. ఎలాంటి దావరికం లేదనే సంతోషాన్ని ఇస్తూ.. ఏకంగా మీడియా ప్రతినిధులందరినీ స్వయంగా నూతన క్యాంపు ఆఫీస్ ప్రాంగణంలోకి తీసుకెళ్లి ప్రతి విభాగాన్నిచూపించారు. భవనం లోపల ఉన్న ఇంటీయర్ డిజైన్ నుండి ప్రతీ చిన్న విషయాన్నీ జర్నలిస్టులకు దగ్గరుండి వివరించారు. లగ్గర్ హంగులు, ఆర్కాటాలు లేకుండా ఒక సాదాసీదా మధ్యతరగతి ఇల్లు ఎలాఉంటుందో, ఈ ప్రభుత్వ భవనం కూడా అలాగే ఉందనే విషయాన్ని కళ్లారా చూసేలా మీడియాకు స్పష్టమైన విజువల్స్ అందించారు. ముఖ్యంగా నివాస నిబంధనల పరిధిలోనే, పరిపాలనకు అవసరమైనరీతిలో మాత్రమే నిర్మాణం జరిగిందని రుజువు చేశారు.జర్నలిస్టులను స్వయంగా రెస్ట్రూమ్ వరకు తీసుకెళ్లిన ఆయన.. గత కేసీఆర్ పాలనలో గతంలో భవన్ లాగా నా ఆఫీసులో ఎలాంటి బుల్లెట్ప్రాఫ్బాతోరూమ్స్ లేవు అంటూ సెల్ఫర్దు చేశారు. కష్టంలో ప్రగతి భవన్ చుట్టూ ఉన్న ఇసుప కంచెలు, బుల్లెట్ప్రాఫ్ కిటికీలు, బాత్‌రూమ్ల గురించిన తీవ్రమైన వివాదాలను గుర్తు చేస్తూ.. ప్రస్తుత ప్రజాప్రభుత్వంలో అలాంటి రహస్యాలు, విలాసాలు ఏవీ లేవని మీడియా సాక్షిగా నిరూపించారు. బీఆర్ఎస్ చేస్తున్న విలాసవంతమైన భవనమనే ఆరోపణల్లో ఎలాంటి సత్యం లేదని తేల్చిచెప్పారు.పూర్వోత్సాహంసాగిన ఈ మీడియా టూర్ ధ్వారా సీఎం రేవంత్ రెడ్డి ఒకే దిబ్బకు రెండు పిల్లలను కొట్టిపట్టుయింది. ఒకవైపు ప్రతిపక్షం లేవనెత్తిన భవన వ్యయం, విలాసాల గానీవ్కు క్షేత్రస్థాయి ఆధారాలతో అడ్డుకట్టవేయగా.. మరోవైపు ఈ ఆఫీసు పల్ల చుట్టూపక్కల ఉండే సామాన్య ప్రజలకు, రాకపోకలు సాగించే వాహనదారులకు ఎలాంటి ట్రాఫిక్ ఇబ్బందులు ఉండవనే క్లారిటీని ఇచ్చారు. పారదర్శకతకు పెద్దపీటవేస్తున్నామని చాటిచెబుతూ, గత పాలకుల రహస్య వైభవానికి.. ఇప్పటి ప్రజా ప్రతినిధుల సరళత్వానికి మధ్య ఉన్న తేడాను ప్రజల ముందుంచడంలో రేవంత్ రెడ్డి మార్క్స్ పొలిటికల్ డ్రాటజీ పూర్తిగా సక్సెస్ అయిందని అనుకోవచ్చు.

200 కిలోల గంజాయి రవాణా కేసు..

సత్తెనపల్లికి చెందిన ఇద్దరి అరెస్ట్

హైదరాబాద్ పెన్ పవర్: అనకాపల్లి జిల్లాలో వెలుగుచూసిన గంజాయి అక్రమ రవాణా కేసులో సత్తెనపల్లికి చెందిన ఇద్దరు యువకులను పోలీసులు సోమవారం అదుపులోకి తీసుకున్నారు. వాహనాల తనిఖీల సందర్భంగా అనుమానాస్పదంగా వెళ్తున్న కారును ఆపేందుకు పోలీసులు ప్రయత్నించగా, అందులో ఉన్న వ్యక్తులు వాహనాన్ని అక్కడే వదిలి పరాక్రెస్టు నమోదారం. తనిఖీలు నిర్వహించిన పోలీసులు కారులో సుమారు 200 కిలోల గంజాయి ప్యాకెట్లను స్వాధీనం చేసుకున్నారు. అనంతరం చేపట్టిన దర్యాప్తులో ఈ అక్రమ రవాణాలో సత్తెనపల్లికి చెందిన ఇద్దరు యువకుల ప్రమేయం ఉన్నట్లు గుర్తించి వారిని అరెస్ట్ చేశారు. కేసుకు సంబంధించి మరికొంత మంది పాత్రపై కూడా పోలీసులు విచారణ కొనసాగిస్తున్నట్లు సమాచారం.

బస్టి దవాఖాన లో చికిత్స సౌకర్యాలు మెరుగుపరచాలి మంత్రి పాన్నం ప్రభాకర్

హైదరాబాద్ పెన్ పవర్: హైదరాబాద్ జూబ్లీహిల్స్ నియోజకవర్గంలోని బోరబండ వినాయకనగర్ లో మంత్రి పొన్నం ప్రభాకర్ పర్యటించారు ఈకార్యక్రమంలో ఎమ్మెల్యే సవీన్ యాదవ్ జీహెచ్ ఎంసీ కమిషనర్ ఆర్మీ కర్పన్, హైదరాబాద్ కలెక్టర్ ప్రియాంకా అలా, డిఎంహెచ్ వో శ్రీనివాస్ మెడికల్ ఆఫీసర్ డా,, , ప్రియాంక తదితరులు పాల్గొన్నారు. ముందుగా మంత్రి బస్టి దవాఖాన పరిశీలించారు. రోగులకు అందుతున్న చికిత్స విపరాలను అడిగి తెలుసుకున్నారు. బస్టి దవాఖాన లో ప్రతి రోజూ 100-150 ఓపీ వస్తుందని మంత్రి గారి దృష్టికి తీసుకొచ్చారు.. దవాఖాన లో ఓపీ నంబ్స్ పెంచాలని రోగుల పట్ల దయనీయంగా వ్యవహరించాలని సూచించారు. స్వయంగా షుగర్ టెస్ట్ , బ్లడ్ టెస్ట్ ,బీపీ టెస్ట్ చేసుకున్నారు. .బస్టి దవాఖాన లో రోగులకు అవసరమైన అన్ని రకాల పరీక్షలు లేదు అనకుండా చేయాలని అధికారులను ఆదేశించారు. బస్టి దవాఖాన లో చికిత్స సౌకర్యాలు మెరుగుపరచి ప్రజల్లో నమ్మకం కలిగించే హైదరాబాద్ లో ఉన్న 169 బస్టి దవాఖాన లకు ప్రత్యేక అధికారులను నియమించామని వారు బస్టి దవాఖాన లో విజిట్ చేసి రోగుల కు అందుతున్న చికిత్స ,హాస్పిటల్ మౌలిక సదుపాయాలు, ఓపీ నంబ్స్ పెంచడానికి తీసుకోవాల్సిన చర్యలపై ఒక నివేదిక అందించాలని ఆదేశించారు. హైదరాబాద్ బస్టి దవాఖాన లు రాష్ట్రంలోనే అగ్రగామిగా ఉండేలా ఆరోగ్య శాఖ మంత్రి దామోదర రాజనర్సింహ వద్ద అవసరమైన చర్యలు తీసుకునేలా ఈ కార్యక్రమం చేపట్టారు.



టీడీపీలో భారీ మార్పులు

విజయవాడ, జూలై 14 పెన్ పవర్:

ఆంధ్రప్రదేశ్ రాజకీయాల్లో అధికార కూటమి పరిపాలనలో దూసుకుపోతున్న తరుణంలో, తెలుగుదేశం పార్టీ అధినేత చంద్రబాబు నాయుడు పార్టీ అంతర్గత బలోపేతంపై అత్యంత కీలకమైన వ్యూహాత్మక కనరత్నను ప్రారంభించారు. రాబోయే రోజుల్లో పార్టీని క్షేత్రస్థాయి నుంచి మరింత పటిష్ఠం చేసేందుకు ఒక భారీ ప్రక్షాళనకు శ్రీకారం చుట్టబోతున్నారు. ఇందులో భాగంగా చాలా మంది సీనియర్లను, యాక్టివ్‌గా లేని నాయకులను పక్కన పెట్టేసి, కొత్త ముఖాలకు, యువ నాయకత్వానికి పెద్దపీట వేయాలని టీడీపీ అధిష్ఠానం డిసైడ్ అయినట్లు తెలుస్తోంది.తెలుగుదేశం పార్టీకి సొంత ఎమ్మెల్యేలు లేని నియోజకవర్గాలపై టీడీపీ అధిష్ఠానం ఇప్పుడు ప్రత్యేక దృష్టి సారించింది. గత ఎన్నికల్లో కొన్ని సమీకరణాల వల్ల వెనుకబడిన ప్రాంతాలు లేదా ఇన్‌ఫార్ట్‌లు సరిగ్గా పని చేయని పోట్ల గ్రౌండ్ రివెల్ రిపోర్ట్ తెప్పించుకుంటున్నారు. కేవలం పేరుకే ఇన్‌ఫార్ట్‌లుగా ఉంటూ, క్యాడర్‌ను పట్టించుకోని వారిని మార్చేయాలని చంద్రబాబు గట్టిగా ఉన్నారట. అక్కడ సమర్థులైన, ప్రజల్లో నిరంతరం ఉండే కొత్త నాయకులను ఎంపిక చేసే ప్రక్రియను ఇప్పటికే ప్రారంభించారు. ప్రారంభించిన సీఎం చంద్రబాబుఇక ఈ సమీక్షల్లో అత్యంత ఆసక్తికరమైన అంశం ఏంటంటే.. మిత్రపక్షాలైన జనసేన, బీజేపీ ప్రాతినిధ్యం వహిస్తున్న నియోజకవర్గాలపైనా టీడీపీ అంతర్గతంగా సమీక్షలు నిర్వహిస్తోంది. కూటమి ధర్మం ప్రకారం ఆయా నాయకులు మిత్రపక్షాలకే ఉన్నప్పటికీ, అక్కడ టీడీపీ ఓటు బ్యాంక్ చిల్లెచెదురు కాకుండా చూసుకోవడం, క్యాడర్‌ను యాక్టివ్‌గా ఉంచడం అత్యవసరం అని భావిస్తున్నారు. భవిష్యత్తు రాజకీయ పరిణామాలను దృష్టిలో ఉంచుకుని, మిత్రపక్షాల స్థానాల్లో కూడా టీడీపీ బలాన్ని తగ్గకుండా చూసుకునేందుకు అంతర్గత సమన్వయ కమిటీలను ఏర్పాటు చేస్తున్నారు.మరోవైపు, గత ఎన్నికల్లో వైసీపీ



గెలుచుకున్న ఆ 11 నియోజకవర్గాలపై టీడీపీ టాప్ ప్రయారిటీ పెట్టింది. ఆ 11 స్థానాల్లో వైసీపీని పూర్తిగా ఖాళీ చేయడమే లక్ష్యంగా కనరత్న జరుగుతోంది. అక్కడ పార్టీ ఎందుకు ఓడిపోయింది? ఎక్కడ లోపాలు జరిగాయి? అనే విషయాలపై ప్రత్యేక నివేదికలు తెప్పించుకున్నారు. ఆ నియోజకవర్గాల్లో ప్రస్తుత ఇన్‌ఫార్ట్‌ల పనితీరును బేరీజు వేస్తున్నారు. ఒకవేళ వారి వల్ల పార్టీ పుంజుకునే అవకాశం లేదని తేలితే, క్షణం కూడా ఆలోచించకుండా వారిని పక్కన పెట్టి.. ఆర్థికంగా, అంగబలం పరంగా, ప్రజల్లో క్రేజ్ ఉన్న సరికొత్త సమర్థ నాయకులను రంగంలోకి దించేందుకు వ్యూహాలు

రచిస్తున్నారు.ఇక అన్నింటికంటే ముఖ్యమైన విషయం ఏంటంటే.. ఈసారి సమీక్షల్లో కేవలం “చనితీరు” మాత్రమే ఏకైక ప్రామాణికం అని చంద్రబాబు స్పష్టం చేసినట్లు తెలుస్తోంది. ఎంతటి సీనియర్ నాయకుడైనా, గతంలో ఎంత పెద్ద పదవి అనుభవించినా సరే.. ఇప్పుడు క్షేత్రస్థాయిలో యాక్టివ్గా లేకపోతే, సమన్వయ కమిటీలు సరిగ్గా నడవకపోతే వారిని తప్పించడం ఖాయంగా కనిపిస్తోంది. చాలా మంది పాత తరం నేతలను పక్కన పెట్టేసి, కొత్త వారికి, యువతకు ఛాన్స్ ఇవ్వాలనే గట్టి ఆలోచనలో అధిష్ఠానం ఉంది.

రావణ్ విషయంలో నేతల యూ టర్న్

విజయవాడ, జూలై 14 పెన్ పవర్:

ఏపీలో ఆసక్తి రేకెత్తించిన జోసెఫ్ రావణ్ అలియాస్ ప్రశ్న రావణ్ వ్యవహారంపై కొత్త కొత్త విషయాలు బయటకు వస్తున్నాయి. జనసేన అధినేత, ఏపీ డిప్యూటీ సీఎం పవన్ కల్యాణ్ పై ఆసక్తి వధజలాన్ని ప్రయోగించిన కేసులో ఆరెస్టు అయిన రావణ్ కు న్యాయ సహాయం చేసిన ప్రముఖ న్యాయవాది జడ శ్రావణ్ కుమార్... తాజాగా ఓ ఇంటర్వ్యూలో ఆసక్తికర అంశాలను వెల్లడించారు. ప్రశ్న రావణ్ తో తనకు అంతగా సంబంధాలేమీ లేవని చెప్పిన శ్రావణ్... రావణ్ కు అతడి కుటుంబం నుంచి కూడా పెద్దగా మద్దతు లేదని సంచలన వ్యాఖ్య చేశారు. రావణ్ వ్యవహారంలో విపక్ష వైసీపీ ద్వంద్వ వైఖరిని అవలంబిస్తోందని కూడా శ్రావణ్ ఆరోపించారు.ప్రశ్న రావణ్ తో తనకు పెద్దగా స్నేహమే లేదని శ్రావణ్ తెలిపారు. ఆకీవిడు వ్యవహారంలోనే తనకు రావణ్ తో పరిచయం అయ్యందని, ఆ తర్వాత తన ఇంటర్వ్యూ కోసం రావణ్ తనను సంప్రదించారని తెలిపారు. ఆ తర్వాత నుంచి ఇప్పటిదాకా కేవలం ఒకటి రెండు సార్లు మాత్రమే తాను రావణ్ తో ఫోన్ లో మాట్లాడానని ఆయన తెలిపారు. అంతకుమించి రావణ్ తో తనకు ప్రత్యక్ష సంబంధాలేమీ లేవని కూడా ఆయన పేర్కొనడం గమనార్హం. ఇక ఓ బాధ్యత కలిగిన సామాజిక వేత్తగా, న్యాయవాదిగా మాత్రమే తాను రావణ్ కేసులను వాదించానని, అంతకుమించి రావణ్ తో తనకు మైత్రి లేదని ఆయన తేల్చేశారు.ఇక రావణ్ ఓ రేంజిలో ఎలివేట్ కావడానికి దారి తీసిన ఏలూరు బహిరంగ సభలో అంతా తన ప్రమేయం లేకుండానే జరిగిపోయిందని శ్రావణ్ పేర్కొన్నారు. ఆ సభలో వేదిక మీదకు వచ్చేవారిలో రావణ్ పేరే లేదని ఆయన అన్నారు. అహస్మితల జాబితాలో పేరు లేకున్నా.. సభ నిర్వాహకుడిగా ఉన్న తన అనుమతి లేకుండానే రావణ్ వేదిక మీదకు వచ్చారని, అంతేకాకుండా తనకంటే ముందుగానే తన అనుమతి లేకుండా రావణ్ మైకుకుకుని మరీ ప్రసంగించారని ఆయన ఆరోపించారు. అయితే వేదికపై శ్రవణ్ అన్న రిమ్యంట్‌నే వచ్చారని రావణ్ మాట్లాడడం గమనార్హం. రావణ్ చేసిన ఘాట వ్యాఖ్యలతో తనకు ఎలాంటి

సంబంధం లేదని కూడా ఆయన తేల్చేశారు. తాను నిర్వహించిన సభలో తన అనుమతి లేకుండా మాట్లాడిన రావణ్ ఆరెస్టు అయ్యారని ఆయన పేర్కొన్నారు. ఈ మాటలు చూస్తుంటే జడ శ్రావణ్ ఈ కేసు నుండి తప్పుకునేందుకు ప్రయత్నిస్తున్నారా అన్న అనుమానాలు వ్యక్తమవుతున్నాయి.ఇక రావణ్ కు వైసీపీ మద్దతు పలుకుతున్న వైనంపైనా శ్రావణ్ ఆసక్తికర వ్యాఖ్యలు చేశారు. అధికార కూటమికి చెందిన కీలక నేతలపై పరుష పదజాలంతో విరుచుకుపడుతున్న ప్రతి ఒక్కరికి వైసీపీ నుంచి మద్దతు లభిస్తోందని ఆయన అన్నారు. అందులో భాగంగానే రావణ్ కు వైసీపీ నుంచి మద్దతు లభించిందని ఆయన అన్నారు. అయితే రావణ్ హిందూ పుణ్యరేక వ్యాఖ్యలు చేసిన విషయం తెలిసిన తర్వాత వైసీపీ అతడి నుంచి దూరం జరగాలని భావించిందని, అయితే అది అంత ఈజీ కాదన్న విషయం తెలుసుకుని వైసీపీ నేతలు ఇబ్బందులు పడుతున్నారని ఆయన అన్నారు. తనకు మాత్రం వైసీపీ నుంచి ఎలాంటి మద్దతు లేదని ఆయన అన్నారు. ఎంగిలి మెతుకులనూ విడల్చిని మారినా వ్యవహరిస్తున్న వైసీపీ నుంచి తనకు ఎలాంటి సాయం అవసరం లేదని కూడా ఆయన ఘాటు వ్యాఖ్య చేశారు.ఇక రావణ్ వ్యవహారంలో పరిమితికి మించి స్పందిస్తున్న ప్రముఖ నటుడు ప్రకాష్ రాజ్ వ్యవహారంపైనా శ్రావణ్ స్పందించారు. రావణ్, ప్రకాష్ రాజ్ ల మధ్య చాలా కాలం నుంచే పరిచయం ఉన్నట్లుందని ఆయన వ్యాఖ్యానించారు. రావణ్ గురించి మాట్లాడేందుకే ప్రకాష్ రాజ్ తనకు పలుమార్లు కాల్ చేశారని ఆయన చెప్పారు. ఇక రావణ్ కు అతడి కుటుంబం నుంచి ఎలాంటి మద్దతు లేదని చెప్పారు. రావణ్ కు న్యాయ సహకారంతో పాటుగా ఇతరత్రా సాయాన్ని కూడా తానే చేస్తున్నానని తెలిపారు. రావణ్ కు అన్నీ తానే సాయం చేస్తుంటే... అతడి బృందంలోని గమన అనే యువతి వైసీపీ అధినేత మైసె జగన్ మోహన్ రెడ్డిని కలిసిన తీరుపై శ్రావణ్ ఆశ్చర్యం వ్యక్తం చేశారు. దారిలోకి వచ్చిన ఎబీబీ రిటైర్డ్ బహిఎస్ అధికారి ఏబీబీ వెంకటేశ్వరరావు గత వైసీపీ పాలనలో ఎదుర్కొన్న ఇబ్బందులు తెలిసిందే. కూటమి

ప్రభుత్వం అధికారంలోకి రాకముందే ఆయన పదవీ విరమణ చేశారు. అనంతరం రాష్ట్ర రాజకీయాలపై పలు సందర్భాల్లో తన అభిప్రాయాలను వ్యక్తం చేస్తూ వస్తున్నారు. గతంలో కూటమి ప్రభుత్వానికి సూచనలు చేసిన సందర్భాల్లోనూ ఆయన విమర్శలు ఎదుర్కొన్నారు.తాజాగా ఉపా చట్టం (యూఏపీఏ) వినియోగంపై తన అభిప్రాయాన్ని వెల్లడించిన ఏబీబీ, ఒక కార్యక్రమంలో మాజీ మంత్రి, వైసీపీ నేత అంబటి రాంబాబుతో వేదికను వంచుకోవడంపై వస్తున్న విమర్శలకు స్పందించారు. ఆ వేదికపై అంబటి రాంబాబు ఏమి మాట్లాడాలో తాను వినలేదని, ఆయన పక్కన కూర్చున్నాననే కారణంతో సభ మధ్యలో లేచి వెళ్లిపోవడం సభా మర్యాద కాదని చెప్పారు.“మీ అందరితో హిరో అనిపించుకోవడం కోసం నేను సంస్కారం వదిలేయాలా? మీరు నా గురించి పొరబడ్డారు. నేనలాంటి వాడిని కాదు” అంటూ ఏబీబీ సామాజిక మాధ్యమాల్లో పోస్టు చేశారు. గతంలో జగన్ ప్రభుత్వం మాట్లాడే స్వేచ్ఛ ఇవ్వలేదని, ఇప్పుడు ఈ ప్రభుత్వం కూడా అదే విధంగా వ్యవహరించాలనుకుంటుందా? అని ప్రశ్నించారు.ఇంతకుముందు అమరావతి భూసేకరణ అంతంపైనా ఏబీబీ స్పందించారు. రెండో విడతలో వేలాది ఎకరాల భూమిని సేకరించాలన్న ప్రభుత్వ నిర్ణయంపై అభ్యంతరం వ్యక్తం చేశారు. రైతులు రోడ్లకై పరిస్థితి వస్తే ప్రభుత్వానికి మద్దతుగా నిలవడం కష్టమవుతుందని హెచ్చరించారు. అలాగే అమరావతి నిర్మాణాన్ని మూడేళ్లలో పూర్తి చేయకపోతే కూటమి ప్రభుత్వం రాష్ట్రానికి తీరని అన్యాయం చేసినట్లేనని వ్యాఖ్యానించారు.అలాగే జగన్ ప్రతిపాదించిన ‘మావిగన్’ అంశాన్ని కూడా తేలికగా తీసుకోవద్దని సూచించారు. యూట్యూబ్ వ్యాఖ్యలపై ఉపా చట్టాన్ని ప్రయోగించే విషయంలో రాజగ్రోహం కేసు అవసరం లేదని తన అభిప్రాయాన్ని వెల్లడించారు. దీంతో కూటమి కార్యకర్తల నుంచి విమర్శలు రావడంతో, తాను చేస్తున్న వ్యాఖ్యలను సద్విమర్శలుగా స్వీకరించాలని ఏబీబీ కోరారున్నారు. ఈ నేపథ్యంలో వరుస పోస్టులు చేస్తూ తన వైఖరిని మరోసారి స్పష్టం చేశారు.

వ్యూహం మార్చుకుంటున్న వైసీపీ? ఐ ప్యాక్ స్థానంలో కపిల్ సాహు

విజయవాడ, జూలై 14 పెన్ పవర్:

2029 అసెంబ్లీ ఎన్నికల్లో గెలవాలని లక్ష్యంగా పెట్టుకున్న విపక్ష వైసీపీ ‘సరికొత్త వ్యూహం’తో ముందుకు వస్తుందా? అన్న చర్చ జరుగుతోంది. కూటమిలోని మూడు పార్టీలు చుట్టి కలిసికట్టుగా పోటీ అంటుండటంతో తమ గెలుపునకు సరైన వ్యూహం అవసరమని వైసీపీ గుర్తించిందని చెబుతున్నారు. దీంతో కొత్త రాజకీయ ఎత్తుగడతో ప్రజల ముందుకు రావాలనే ఆలోచనకు ఆ పార్టీ అధిష్ఠానం వచ్చిందని చెబుతున్నారు. ప్రధానంగా పార్టీకి ఇప్పటివరకు రాజకీయ వ్యూహాలు అందిస్తున్న ‘ఐ-ప్యాక్’ను వదిలించుకోవాలని నిర్ణయించుకున్నట్లు ప్రచారం జరుగుతోంది. ఐ ప్యాక్ స్థానంలో తమిళనాడులోని టీవీకే పార్టీకి వ్యూహాకర్తగా పనిచేసిన కపిల్ సాహును వ్యూహాకర్తగా నియమించుకోవాలని వైసీపీ భావిస్తోందని చెబుతున్నారు. దీంతో వచ్చే అసెంబ్లీ ఎన్నికలకు వైసీపీ సన్నాహాలు మొదలుపెట్టినట్లేనని అంటున్నారు రెండేళ్ల క్రితం జరిగిన అసెంబ్లీ ఎన్నికల్లో ఘోర

పరిస్థితుల్లోనూ గెలవాలని టార్గెట్ పెట్టుకుంది. ఇందుకోసం అనేక వ్యూహాలను సిద్ధం చేస్తోంది. ఇందులో ప్రధానమైనది పార్టీ అధినేత, మాజీ ముఖ్యమంత్రి జగన్మోహన్‌రెడ్డి పాదయాత్ర ఒకటి అయితే, రెండోది పార్టీకి సరైన ఎన్నికలు వ్యూహాలు అందించే బృందంగా భావిస్తున్నారు. 2019 ఎన్నికల్లో ప్రముఖ ఎన్నికల వ్యూహకర్త ప్రకాంత్ కిషోర్ నలహాలు, సూచనలతో రికార్డు విజయాన్ని సొంతం చేసుకున్న వైసీపీ.. గత ఎన్నికల్లో ప్రకాంత్ కిషోర్ బృందంలోని రిషిరాజ్ సింగ్ వ్యూహంలో బోల్తా కొట్టింది. అయితే ఈ సారి తమిళనాడులో టీవీకే పార్టీని అధికారంలోకి తీసుకువచ్చిన కపిల్ సాహు వైపు చూస్తోందని కొద్దిరోజులుగా విస్తృత ప్రచారం జరుగుతోంది.ప్రకాంత్ కిషోర్ బృందానికే చెందిన కపిల్ సాహు ప్రస్తుతం సొంతంగా పనిచేస్తున్నట్లు చెబుతున్నారు. ప్రధానంగా డిజిటల్ ప్రచారంలో కపిల్ సాహుకు మంచి గుర్తింపు ఉందని చెబుతున్నారు.

తమిళనాడులో టీవీకే పార్టీకి రాజకీయ వ్యూహాలు అందించిన కపిల్ సాహు సైలెంట్ గా టార్గెట్ ను కొట్టడమే హాట్ టాపిక్ అవుతోంది. ఎన్నికలకు ముందు ఎటువంటి అంచనాలు లేని టీవీకేని ఏకంగా ప్రభుత్వంలోకి తీసుకురావడానికి కపిల్ సాహు వ్యూహాలు బాగా పనికొచ్చాయని చెబుతున్నారు. రెండు బలమైన ప్రాంతీయ పార్టీలను మట్టి కరిపించి టీవీకేను ఓటర్లకు చేరువ చేయడంలో కపిల్ సాహు సక్సెస్ అయ్యారని అంటున్నారు. ఇదే అంశం వైసీపీని ఆకర్షిస్తోందని అంటున్నారు. కూటమి పార్టీల కలిసి వుంటే ఓట్లు బీదం కష్టమనే అభిప్రాయంతో ఉన్న వైసీపీ.. కూటమికి విరుగుదూరా వ్యూహాలు రచించే సరైన స్ట్రాటజీలపై కోసం అన్వేషిస్తున్న క్రమంలో కపిల్ సాహు పేరు రెండుకే వచ్చిందని అంటున్నారు. దీంతో ఆయనతో ప్రస్తుతం చర్చలు కొనసాగుతున్నాయని చెబుతున్నారు. కపిల్ సాహుతో ఒప్పందం కుదిరితే రిషిరాజ్ సింగ్ కు చెందిన ఐ-ప్యాక్ స్థానంలో కపిల్ సాహు సెల్ఫ్-ఎంపాయిడ్ బృందం తెరపైకి వచ్చే సూచనలు కనిపిస్తున్నాయని చెబుతున్నారు.

జొన్నగిరి గోల్డ్ మైన్స్ విస్తరణ..

కర్నూలు, జూలై 14 పెన్ పవర్: ఆంధ్రప్రదేశ్ ప్రభుత్వం రాష్ట్రంలో పారిశ్రామిక మరియు గనుల రంగాన్ని బలోపేతం చేసే దిశగా ఒక కీలక నిర్ణయం తీసుకుందికర్నూలు జిల్లాలోని ప్రసిద్ధ ‘జొన్నగిరి గోల్డ్ మైన్స్’బంగారు గనులు) ప్రాజెక్టు విస్తరణకు ప్రభుత్వం భారీగా భూములను కేటాయిస్తూ ఉత్తర్వులు జారీ చేసింది. ఈ ప్రాజెక్టు కోసం అదనంగా మరో 998 ఎకరాల భూమిని సేకరించేందుకు ప్రభుత్వం అధికారికంగా అనుమతులు మంజూరు చేసింది. ఈ భూసేకరణలో భాగంగా ఏపీ దేవదాదా సాశుకు చెందిన భూములను కూడా వినియోగించుకోనున్నారు.దేవదాదా సాశు పరిధిలోని సుమారు 40 ఎకరాల భూమిని లీజు ప్రాతిపదికన ఈ గోల్డ్ మైన్స్ ప్రాజెక్ట్ కోసం ఉపయోగించుకునేందుకు ప్రభుత్వం గ్రీన్ సిగ్నల్ ఇచ్చింది. ఇందుకు సంబంధించిన లీజు నిబంధనలు మరియు ప్రక్రియను పూర్తి చేస్తూ ఏపీ ప్రభుత్వం అధికారికంగా ఉత్తర్వులను విడుదల చేసింది. ఈ గోల్డ్ మైన్స్ ప్రాజెక్టు విస్తరణ ద్వారా రాయల్సీ మరియు పన్నుల రూపంలో రాష్ట్ర ప్రభుత్వానికి భారీగా ఆదాయం సమకూరనుంది.అంతేకాకుండా, ఈ మైనింగ్ పనులు పూర్తిస్థాయిలో ఊపందుకుంటే కర్నూలు జిల్లా పరిసర ప్రాంతాల్లోని వందలాది మంది స్థానిక యువతకు ప్రత్యక్షంగా మరియు పరోక్షంగా ఉపాధి అవకాశాలు లభిస్తాయి. వెనుకబడిన ప్రాంతాల పారిశ్రామిక అభివృద్ధికి కూడా ఈ నిర్ణయం ఎంతగానో దోహదపడనుంది. బంగారు గనుల తవ్వకం మరియు ప్రాజెక్ట్ పనులను మరింత వేగవంతం చేయాలని ప్రభుత్వం సంబంధిత అధికారులను ఆదేశించింది. భూసేకరణ ప్రక్రియను త్వరితగతిన పూర్తి చేసి, ప్రాజెక్టు విస్తరణకు ఎలాంటి అడ్డంకులు లేకుండా చూడాలని స్పష్టం చేసింది. ప్రభుత్వ తాజా నిర్ణయంతో జొన్నగిరి గోల్డ్ మైన్స్ పనులు మరింత వేగంగా ముందుకు సాగునున్నాయి.

మాజీ మంత్రి ఓటు గల్లంతు

గుంటూరు, జూలై 14 పెన్ పవర్:

ఆంధ్రప్రదేశ్‌లో ఓటర్ల జాబితా ప్రత్యేక సమగ్ర సవరణ ప్రక్రియ చివరి దశకు చేరుకున్న వేళ మాజీ మంత్రి ఓ.టి గల్లంతు కావడం చర్చనీయాంశంగా మారింది. మాజీ మంత్రి డాక్టర్ శనకయ్యల అరుణకుమారి పేరు గుంటూరు నగర ఓటరు జాబితాలో కనిపించకపోవడంతో ఆమె అధికారులను ఆశ్రయించారు. ఒక మాజీ మంత్రి ఓ.టి లేకపోతే సామాన్య ఓటర్ పరిస్థితి ఏమిటనే ప్రశ్నలు వినిపిస్తున్నాయి.ఓటరు జాబితాలో తన పేరు లేదని ఎన్నికల అధికారులు చెప్పడంతో అరుణకుమారి ఆశ్చర్యానికి గురయ్యారు. అనంతరం గుంటూరు కలెక్టరేట్‌లో నిర్వహించిన గ్రీవెన్స్ కార్యక్రమంలో అధికారులకు లిఖితపూర్వకంగా ఫిర్యాదు చేశారు. తన ఓటును పునరుద్ధరించాలని కోరారు.డాక్టర్ శనకయ్యల అరుణకుమారి 1999 నుంచి 2004 వరకు ఉమ్మడి ఆంధ్రప్రదేశ్ ప్రభుత్వంలో మంత్రిగా పనిచేశారు. నారా చంద్రబాబు నాయుడు నేతృత్వంలోని రెండో మంత్రివర్గంలో ఆమెకు మంత్రి పదవి దక్కింది.ఇలా ఉండగా, కేంద్ర ఎన్నికల సంఘం చేపట్టిన ఓటర్ల జాబితా ప్రత్యేక సమగ్ర సవరణ కార్యక్రమం ముగింపు దశకు చేరుకుంది. ఇంటిలో నల్ల, డిజిటలైజేషన్ ప్రక్రియకు జూలై 14 వరకే గడువుగా నిర్ణయించారు. మరణించినవారు, వేరే ప్రాంతాలకు వెళ్లినవారు, భూస్వామీ ఓట్లను తొలగించి అర్హులైన ప్రతి ఒక్కరినీ ఓటు హక్కు కల్పించడమే ఈ ప్రక్రియ లక్ష్యం.చివరి రెండు రోజులు మాత్రమే మిగిలి ఉండటంతో అధికారులు సవరణ పనుల్లో నిమగ్నమయ్యారు. మరోవైపు తమ పేర్లు జాబితాలో ఉన్నాయో లేదో తెలుసుకునేందుకు ప్రజలు హెల్ప్ సెంటర్ల చుట్టూ తిరుగుతున్నారు. ఇలాంటి సమయంలో మాజీ మంత్రి ఓటు గల్లంతు కావడం సామాజిక మార్పుమాల్లో వైరల్‌గా మారింది.


మార్లెలినే పోలవరం ప్రారంభం

ఏలూరు, జూలై 14 పెన్ పవర్: పోలవరం ప్రాజెక్టుపై ముఖ్యమంత్రి చంద్రబాబు కీలక సమాచారం వెల్లడించారు. ప్రస్తుతం 89 శాతం మేర పనులు జరిగాయని, గోదావరి పుష్కరాలు కంటే ముందుగానే నిర్మాణం పూర్తి చేస్తామని ప్రకటించారు. వచ్చే ఏడాది మార్చి కల్లా ప్రాజెక్టు పూర్తవుతుందని, ఆ తర్వాత జాతికి అంకితం చేస్తామని సీఎం పేర్కొన్నారు. గోదావరి జిల్లాల పర్యటన సందర్భంగా దవళేశ్వరం బ్యారేజీ పద్ద జరిగిన బహిరంగ సభలో సీఎం చంద్రబాబు ప్రసంగించారు. ఈ సందర్భంగా సర్ ఆర్థర్ కాటన్ బ్యారేజీ పునరుద్ధరణ, పోలవరం ప్రాజెక్టుపై ముఖ్యమైన సమాచారాన్ని సీఎం పంచుకున్నారు. కూటమి ప్రభుత్వం ప్రతిష్ఠాత్మకంగా తీసుకున్న పోలవరం పనులు 89 శాతం పూర్తయ్యాయని సీఎం చంద్రబాబు వివరించారు. రెండేళ్లలోనే పనులు పరుగులు పెట్టించామని వ్యాఖ్యానించారు. 2014-19 మధ్య పోలవరం ప్రాజెక్టును 72 శాతం పూర్తి చేశామని గుర్తు చేశారు. గత ప్రభుత్వం బెడ్రెళ్లలో కేవలం 2 శాతం పనులు మాత్రమే చేసి చేతులెత్తేసిందని విమర్శించారు. 2019లో టీడీపీ ప్రభుత్వం కొనసాగి ఉంటే 2021 నాటికి పోలవరం పూర్తి చేసేవారమని సీఎం వ్యాఖ్యానించారు. పోలవరం నిర్మాణతులకు న్యాయం చేసి వచ్చే మార్చిలో ప్రాజెక్టును జాతికి అంకితం చేస్తామని సీఎం హామీ ఇవ్వారుఇక దవళేశ్వరం పర్యటన తర్వాత సీఎం పోలవరం ప్రాజెక్టును పరిశీలించారు. ముందుగా హెలికాప్టర్ నుంచి గోదావరి ప్రవాహం, ఎగువ దిగువ కావర్ డ్యాం పనులను చూశారు. అనంతరం ప్రాజెక్టులోని ఎర్త్ కం రాక్ ఫిల్ డ్యాం గ్యాప్ 1, గ్యాప్ 2 నిర్మాణాలను విద్యుత్ ఉత్పత్తి కేంద్రం పనులను చూసి సంతృప్తి వ్యక్తం చేశారు. నిర్దేశిత సమయంలోగా పనులు పూర్తి చేసేలా సిబ్బంది పనిచేయాలని పిలుపునిచ్చారు. కాగా, కూటమి ప్రధాన ఎన్నికల హామీ అయిన పోలవరం ప్రాజెక్టును గోదావరి పుష్కరాల కంటే ముందుగానే పూర్తి చేస్తామనే పట్టుదల ప్రభుత్వంలో కనిపిస్తోందని వ్యాఖ్యానిస్తున్నారు. గత రెండేళ్లలో సుమారు 24 వేల కోట్లతో సాగునీటి ప్రాజెక్టులను చేపడుతున్న ప్రభుత్వం పోలవరం పూర్తికి అధిక ప్రాధాన్యమిస్తోందని చెబుతున్నారు. ప్రస్తుతం స్పిల్ చేతోపాటు ఈసీఎఫ్ఆర్ గ్యాప్ 1, గ్యాప్ 2 పనులు పూర్తయ్యాయని చెబుతున్నారు. ఇంకా జల విద్యుత్ కేంద్రం నిర్మాణాలు మాత్రమే పెండింగులో ఉన్నాయని ప్రభుత్వ వర్గాలు చెబుతున్నాయి. ప్రస్తుతం పూర్తయిన పనులతో కాలువలకు నీరు విడుదల చేసే అవకాశాలు ఉన్నా ప్రాజెక్టును పూర్తిస్థాయిలో సిద్ధం చేశాకే ప్రారంభించాలని ప్రభుత్వం భావిస్తోందని చెబుతున్నారు. దీంతో వచ్చే ఖరీఫ్ నాటికి పోలవరం అందుబాటులోకి వచ్చే అవకాశాలు ఉన్నాయని వ్యాఖ్యానిస్తున్నారు.

జనసేన విస్తరణకు పక్కా ప్లాన్

బూత్ కమిటీలతో రెడీ అవుతున్న కేడర్

కాకినాడ, జూలై 14 పెన్ పవర్: జనసేన పార్టీని రాష్ట్రవ్యాప్తంగా విస్తరించాలనే వ్యూహానికి పార్టీ అధినేత పవన్ కల్యాణ్ వదును పెడుతున్నారు. ఇందులో భాగంగా పార్టీని పోలింగు బాతు స్థాయిలో బలపేతం చేయాలనే నిర్ణయానికి వచ్చారని అంటున్నారు. 2014లో పార్టీ ప్రారంభించిన నుంచి జనసేనాని సింగిల్ గానే పార్టీ కార్యకలాపాలు నడిచాయి. మధ్యలో కొందరు కార్యకర్తలు పార్టీలో చేరిన క్షేత్రస్థాయిలో పార్టీ విస్తరణపై ఇప్పటివరకు ఖరీకనే చేయలేదు. రాష్ట్రవ్యాప్తంగా పార్టీకి ఆదరణ ఉన్నప్పటికీ పోలింగు బాతు స్థాయిలో ఓటర్లను సమన్వయం చేసే కేడర్ లేక జనసేన బలం కొంతవరకే పరిమితం అన్న అంచనాలు ఏర్పడ్డాయి. దీంతో పవన్ కీలక నిర్ణయం తీసుకున్నారు. మరికొద్ది రోజుల్లో స్థానిక ఎన్నికలు జరగనున్న నేపథ్యంలో జనసేన పార్టీకి పోలింగు బాతు లెవల్ లో కమిటీలు వేయాలని పవన్ తాజాగా నిర్ణయం తీసుకున్నారు. ప్రభుత్వంలో కీలక భాగస్వామిగా ఉన్న జనసేన ప్రభుత్వంలో నామినేటెడ్ పదవుల్లో చాలా పొందుతోంది. స్థానిక ఎన్నికల్లో కూడా జనసేనకు ప్రాతినిధ్యం పెరగాలని, క్షేత్రస్థాయి కార్యకర్తలకు స్థానికంగా గౌరవం దక్కాలంటే స్థానిక ఎన్నికల్లో గెలవడం అత్యావసరమని జనసేనాని భావిస్తున్నారని అంటున్నారు. దీంతో ఇటీవల పార్టీలో చేరికల కమిటీని నియమించడంతోపాటు పార్టీలో తొలి నుంచి కష్టపడిన కార్యకర్తలను గుర్తించేందుకు మరో కమిటీని నియమించారు. ఈ విధంగా పార్టీని బలోపేతం చేయడానికి పవన్ దశలవారీగా చర్యలు తీసుకుంటుండటం రాజకీయంగా చర్చనీయాంశం అవుతోంది. జనసేన పార్టీ స్థాపించి ఇప్పటికి 12 ఏళ్లు అవుతోంది. ఈ పుష్కర కాలంలో పార్టీ విస్తరణపై పవన్ ఎప్పుడు ఇంతలా దృష్టి పెట్టలేదని అంటున్నారు. దీంతో వచ్చే మూడు నెలలో జనసేన పార్టీ భవిష్యత్తు కీలక మలుపు తీసుకునే అవకాశం ఉందని అంచనా వేస్తున్నారు. ప్రస్తుతం కూటమి ప్రభుత్వం రెండేళ్ల పాలన పూర్తి చేసుకుంది. ఇంకా మరో మూడేళ్లు పదవీ కాలం ఉండటం, స్థానిక ఎన్నికల్లో అధికార పార్టీకి గెలుపు అవకాశాలు ఎక్కువగా ఉండే అంచనాలు వ్యక్తమవుతుండటంతో జనసేనాని వ్యూహం సత్ఫలితాలు ఇచ్చే అవకాశాలు ఉన్నాయని భావిస్తున్నారుఈ నేపథ్యంలో జనసేన కేడర్ లో జోష్ కనిపిస్తోంది. అదే సమయంలో ఇతర పార్టీల నుంచి పదవుల ఆశతో ద్వితీయ, తృతీయ క్రేజీ నాయకులు జనసేనలో చేరే అవకాశం ఉందని అంటున్నారు. మొత్తంగా జనసేనాని వ్యూహానికి తగినట్లు పార్టీని రాష్ట్రంలో 175 నియోజకవర్గాలకు విస్తరించే అవకాశాలు ఉన్నాయని అంటున్నారు. స్థానిక ఎన్నికల లోగా 175 నియోజకవర్గాల్లోనూ బూత్ కమిటీలు నియమించాలనే లక్ష్యంతో జనసేన నేతలు పావులు కదుపుతున్నారు. దీంతో వచ్చే ఎన్నికల్లో ఈ బాతు కమిటీలే పార్టీకి కీలకంగా మారే అవకాశాలు ఉన్నాయని అంటున్నారు. ఈ పరిణామం ఒక విధంగా విపక్షంతోపాటు కూటమిలోని ప్రధాన పార్టీలు అప్రమత్తం అవ్వాల్సిన పరిస్థితులు సూచిస్తున్నాయని వ్యాఖ్యానిస్తున్నారు




ప్రపంచ విద్యా చిత్రపటంలో భారత్ మళ్లీ తనదైన ముద్ర వేసుకుంటోంది. ఒకనాడు నలంద, తక్షశిల, విక్రమశిల విశ్వవిద్యాలయాల్లో దేశదేశాల విద్యార్థులు జ్ఞానాన్నేషణ చేసిన ఘన చరిత్ర మనది. చైనా యాత్రికులు హ్యూయన్ త్సాంగ్, ఫాహియాన్ వంటివారు వేల మైళ్లు ప్రయాణించి మరీ ఇక్కడి విద్యాలయాల్లో అభ్యసించారంటే.. అప్పుట్లో భారతావని జ్ఞానకేంద్రంగా ఎంతటి వైభవాన్ని అనుభవించిందో అర్థం చేసుకోవచ్చు. శతాబ్దాల విదేశీ పాలన, అనంతర పరిణామాల్లో ఆ ప్రాభవం మసకబారింది.. నేడు మళ్లీ అంతర్జాతీయ విద్యార్థులకు భారత్ ఆకర్షణీయ గమ్యంగా రూపుదిద్దుకుంటోంది. కేంద్ర విద్యా మంత్రిత్వశాఖ విడుదల చేసిన ‘అఖిల భారత ఉన్నత విద్యా సర్వే (ఏఐఎన్‌పెఎచ్‌ఈ) 2023-24’ ఈ వాస్తవాన్ని గణాంకాలతో సహా నిరూపించింది. ఏకంగా 173 దేశాలనుంచి 58,134 మంది విదేశీ విద్యార్థులు భారత విశ్వవిద్యాలయాల, కళాశాలల్లో చదువుకుంటున్నారని సర్వే తేల్చింది. 2019-20లో 48,898గా ఉన్న ఈ సంఖ్య ఐదేళ్లలో 9,236 మేర పెరిగి 18.9 శాతం వృద్ధి సమోదయ చేయడం విశేషం. పొరుగుదేశం నేపాల్ నుంచే అత్యధికంగా 24.1 శాతం విద్యార్థులు వస్తుండగా.. యూఏఈ, అమెరికా, బంగ్లాదేశ్, నైజీరియా, జింబాబ్వే తర్వాతి స్థానాల్లో నిలిచాయి. లెబనాన్, బుర్కినాఫాసో, మంగోలియా, మెక్సికో, కజకిస్తాన్, బెలారస్, చిలీవంటి సుదూర దేశాల విద్యార్థులు సైతం భారత విద్యాసంస్థల వైపు చూస్తుండటం గమనార్హం. రాష్ట్రాలవారీగా చూస్తే 7,914 మంది విదేశీ విద్యార్థులతో కర్ణాటక టాప్‌లోవుంటే.. 7,902 మందితో పంజాబ్ రెండో స్థానానికి పరిమితమైంది. మహారాష్ట్ర ఉత్తర్ ప్రదేశ్, తమిళనాడు తొలి ఐదుస్థానాల్లో నిలిచాయి. బెంగళూరు వంటి నగరాలు ఐటీ రాజధానులుగా, విద్యా కేంద్రాలుగా అంతర్జాతీయ ఖ్యాతి గడించడమే కర్ణాటక ఆధిక్యానికి కారణమనేది సుస్పష్టం. వచ్చే విద్యార్థుల్లో 73.6 శాతంమంది డిగ్రీ కోర్సుల్లో, 16.8 శాతంమంది పీజీ ప్రోగ్రాముల్లో చేరుతుండటం.. భారత ఉన్నత విద్యపై ప్రపంచ యువతలో పెరుగుతున్న విశ్వాసానికి నిలుపుబడ్డం! నిజానికి -ప్రపంచవ్యాప్తంగా సరిహద్దులు దాటి చదువుకుంటున్న విద్యార్థుల సంఖ్య 65 లక్షలకు పైబడితే. అందులో భారత్‌కు దక్కుతున్న వాటా 58 వేలంటే.. ఒక్క శాతం కూడా కాదన్నది చేదు నిజం! అమెరికా పది లక్షలకు పైగా, బ్రిటన్,

కెనడా, ఆస్ట్రేలియా చెరో ఐదారు లక్షలమంది అంతర్జాతీయ విద్యార్థులను ఆకర్షిస్తుంటే.. 1,100కి పైగా విశ్వవిద్యాలయాలు, 50 వేలకు పైగా కళాశాలలతో ప్రపంచంలోనే అతిపెద్ద ఉన్నత విద్యా వ్యవస్థల్లో ఒకటిగా ఉన్న భారత్ ఇంత వెనుకబడటం అత్యవశిలనే చేసుకోవాల్సిన అంశమే. మరోవైపు ఏటా ఎనిమిది లక్షల మందికి పైగా భారతీయ విద్యార్థులు విదేశీ బాట పడుతూ లక్షల కోట్ల రూపాయలను విదేశీ మారక ద్రవ్యం రూపంలో బయటకు తరలిస్తున్నారు. అంటే మనం ‘పంపే’ విద్యార్థులకు, ‘రెప్పించుకునే’ విద్యార్థులకు మధ్య అగ్రాధమంత అంతరం నెలకొందన్నమాట! ఈ అసమతుల్యతను సరిదిద్దకుండా విద్యారంగంలో ‘విశ్వగురు’ హోదా సాధించడం అసాధ్యం! మనవద్దకు వస్తున్న విద్యార్థుల్లో అత్యధికులు నేపాల్, బంగ్లాదేశ్, ఆఫ్రికా దేశాలవారే తప్ప.. అభివృద్ధి చెందిన దేశాలనుంచి వచ్చేవారి సంఖ్య పరిమితమే. అంతర్జాతీయ ర్యాంకింగుల్లో భారత విద్యాసంస్థల స్థానం

జ్ఞానభూమి పిలుపు!

ఆశించిన స్థాయిలో లేకపోవడం, పరిశోధనలపై పెట్టుబడులు జీడీపీలో ఒక శాతానికి లోబడే ఉండటం, బోధన సిబ్బంది కొరత, మౌలిక వసతుల లేమి, హాస్టళ్ల సమస్యలు, వీనా ప్రక్రియలో జాప్యాలు.. ఇవన్నీ విదేశీ విద్యార్థుల రాకకు అవరోధాలుగా నిలుస్తున్నాయి. ఆఫ్రికా దేశాల విద్యార్థులపై అక్షుడక్కడా చోటుచేసుకున్న వివక్షాపూరిత ఘటనలు దేశ ప్రతిష్టను దెబ్బతీసిన సందర్భాలూ లేకపోలేదు. విదేశీ విద్యార్థుల్లో మహిళల సంఖ్య 20,839కి పెరగడం సానుకూలంశమే అయినా.. పరుషులతో పోలిస్తే (37,295) ఇంకా చాలా తక్కువే. భద్రత, వసతి సదుపాయాలపై మరింత భరోసా కల్పిస్తేనే ఈ అంతరమూ తగ్గుతుంది. ఉత్తమ శ్రేణి విద్య, తక్కువ ఖర్చు, ఆంగ్ల మాధ్యమం, సాంస్కృతిక వైవిధ్యంవంటి బలాలు మనకున్నా.. వాటిని ప్రపంచానికి సమర్థంగా చాటిచెప్పడంలో వెనుకబడుతున్నామన్నది కఠోర వాస్తవం. ఈ సవాళ్లను అధిగమించేందుకు కేంద్ర ప్రభుత్వం 2018లో ప్రారంభించిన స్టడీ ఇన్ ఇండియా’ కార్యక్రమం సరైన దిశలో పడిన తొలి అడుగు. జాతీయ విద్యా

పనికొచ్చే పలుకు



జ్ఞానమే కాదు.. సాధనా ఉండాలి!

“తెలిసి ఉండడం మాత్రమే సరిపోదు, దానిని అవరణలో పెట్టాలి. కోరిక ఉంటేనే సరిపోదు, దానిని చేసి చూపించాలి” అని జర్మనీకి చెందిన ప్రసిద్ధ మేధావి జోహాన్ వోల్ఫ్ గ్యాంగ్ వాన్ గోథే పేర్కొన్నారు. ఈ మాటలు చదవడానికి ఎంతో సరళంగా అనిపించినప్పటికీ, వీటి వెనుక ఎంతో లోతైన అర్థం దాగి ఉంది. కేవలం ఆలోచనలకు పరిమితం కాకుండా, వాటిని కార్యచరణలో పెట్టినప్పుడే నిజమైన విజయం లభిస్తుందని కాలాతీత సూక్తి మనకు గుర్తుచేస్తోంది. జర్మన్ సాహిత్య చరిత్రలోనే అత్యంత ప్రభావవంతమైన వ్యక్తుల్లో గోథే ఒకరు. ఆయన కేవలం రచయిత మాత్రమే కాదు; ఒక తత్వవేత్తగా, శాస్త్రవేత్తగా, రాజకీయ నాయకుడిగా బహుముఖ ప్రజ్ఞాపాటవాలు ప్రదర్శించారు. ఆయన రాసిన ‘ఫిల్సోఫీ’, ‘ది సెలెస్ట్ ఆఫ్ యంగ్ వెర్సర్’ వంటి రచనలు ప్రపంచ ప్రసిద్ధి చెందాయి. ఆయన చెప్పిన ఈ మాటలు శతాబ్దాలు దాటిగా నేటికీ ఎంతోమందికి స్ఫూర్తినిస్తూనే ఉన్నాయి. కేవలం ఆలోచనలు ఉండడం వల్ల ఎలాంటి ప్రయోజనం లేదు, వాటిని చేతల్లో చూపించినప్పుడే వాటికి విలువ వస్తుందనేది ఆయన ప్రతిపాదించిన ప్రధాన తత్వం. ఈ సూక్తి అంతర్ధృం ఏమిటి? సాధారణంగా మనలో చాలా మందికి జీవితంలో ఏం చేయాలో, ఏది మంచి ఏది చెడ్డో బాగా తెలుసు. ఆరోగ్యంగా ఉండాలంటే మంచి ఆహారం తీసుకొని, రోజూ వ్యాయామం చేయాలని, భవిష్యత్తు కోసం డబ్బు దాచుకోవాలని, కొత్త నైపుణ్యాలు నేర్చుకోవాలని అందరికీ అవగాహన ఉంటుంది. జీవితాన్ని మార్పుకొవాలనే కోరిక కూడా ఉంటుంది. కానీ, అచరణ విషయానికి వచ్చేసరికి మాత్రం వెనకడుగు వేస్తారు. ఇక్కడే గోథే సూక్తి ప్రాధాన్యత ఆర్థమవుతుంది. మనకు ఎంత సమాచారం ఉందనేది ముఖ్యం కాదు, దానిని ఎంతవరకు ఉపయోగించామనేదే ముఖ్యం. అలాగే మంచి సంకల్పాలు ఉండడం అభినందనీయమే అయినా, అవి స్థిరమైన ప్రయత్నంగా మారినప్పుడే ఆశించిన ఫలితాలు వస్తాయి.

ప్రస్తుత 2026 నాటి ఆధునిక ప్రపంచంలో సమాచారం మన వేలికొనపైనే లభిస్తోంది. ఆర్టిఫిషియల్ ఇంటెలిజెన్స్, పెట్టుబడులు, ఫిట్‌నెస్, వ్యాపార సూత్రాలు.. ఇలా ఏ విషయాన్నైనా ఇంటర్నెట్ ద్వారా కొన్ని క్లిక్కులతో నేర్చుకోవచ్చు. ఎన్నో పాఠశాలలు, పుస్తకాలు, వీడియోలు, ఆన్‌లైన్ కోర్సులు మనకు అందుబాటులో ఉన్నాయి. అయితే, జ్ఞానాన్ని నేకరించడం వేరు, దాని ద్వారా ఫలితాలను సాధించడం వేరు. నాయకత్వం గురించి పుస్తకాలు చదివినంత మాత్రాన ఎవరూ నాయకులు అయిపోరు. ఫిట్‌నెస్ వీడియోలు చూసినంత మాత్రాన ఆరోగ్యం చేకూరదు. అన్నీ పరిపూర్ణంగా ఉండే వరకు వేచి చూడకుండా, వెంటనే రంగంలోకి దిగి పనిని ప్రారంభించేవారే నిజమైన విజేతలుగా నిలుస్తారు. ‘సరైన సమయం’ కోసం వేచి చూడకండి పుక్తిగత ఎదుగుదలకు అడ్డుపడే అతిపెద్ద ఆటంకం ఏమిటంటే, ‘సరైన సమయం’ కోసం వేచి చూడడం. మరింత అత్యుచిత్తానం వచ్చాక లేదా పూర్తి సన్నద్ధత సాధించాక నిర్ధారాలు తీసుకుందామని చాలా మంది వసలను వాయిదా వేస్తుంటారు. కానీ నిజానికి, పనిని ప్రారంభించిన తర్వాతే అత్యుచిత్తానం పెరుగుతుంది. ప్రతి నిపుణుడు కూడా ఒకప్పుడు సందేహాలతోనే తన ప్రయోజాన్ని మొదలుపెట్టిన సాధారణ వ్యక్తనే విషయాన్ని మరువకూడదు. విజయం అనేది ఒకే రోజులో వచ్చేది కాదు, నిరంతర అవరణ ద్వారానే సాధ్యమవుతుంది. జ్ఞానమనేది పునాది అయితే, మంచి ఆలోచన ఒక చిన్న నిపుణుడికే లాంటిది. కానీ మార్పును సృష్టించేది మాత్రం కేవలం కార్యచరణే. కలలు నిజం కావాలంటే నిద్ర లేచి వాటి వెనుక పరుగుత్తడం ప్రారంభించాల్సిందే!

గాలి, నీరు, ఆహారం తర్వాత జీవానికి అంతే అవసరమైనది నిద్ర. మనం నిశ్చలంగా కళ్లు మూసిన ఆ ఘడియల్లోనే శరీరం లోలోపల కణాల మరమ్మతుల మహా యజ్ఞాన్ని నడిపిస్తుంది. కానీ నేటి ఊరుకుల పరుగుల జీవనశైలిలో ప్రశాంతమైన కునుకు అరుదైన వరంగా మారిపోయింది. నిద్రలేమి రుగ్మతలతో కోట్లాది మంది సతమతమవుతూ.. మాత్రల వైపు పరుగులు తీస్తూ సమస్యను మరింత జటిలం చేసుకుంటున్నారు. ఆరోగ్యం, ఆనందం, ఆయుష్షు.. ఈ మూడింటికీ పునాది వేసే నిదుర ‘జిషధం’ విలువను గుర్తెగార్చిన తరుణమిదే!

మనిషి జీవితకాలంలో దాదాపు మూడో వంతు నిద్రలోనే గడిచిపోతుంది. అయినా ఆ అమూల్య సమయాన్ని మనం వినాడూ విలువైనదిగా పరిగణించం. నిజానికి నిద్ర అనేది ధ్యానానికి దగ్గరగా నిలిచే అత్యుత్తమ విశ్రాంతి సాధనం. అందుకే హాయిగా నిద్రపోగలిగినవారు ఆరోగ్యంగా, ఆనందంగా ఉంటారన్నది అనుభవసిద్ధ సత్యం. రాత్రి కంటినిదా కునుకు తీసినవారు మరునాడు ఉదయం తాజాదనంతో, ఉత్సాహంతో, రెట్టించిన శక్తితో మేల్కొంటారు. కానీ నేటి ఉరుకుల పరుగుల ప్రపంచంలో ప్రశాంతమైన నిద్ర అరుదైన వరంగా మారిపోయింది. స్టీవ్ ఆప్టెయా, ఇన్‌సోప్టెయా (నిద్రలేమి), రెస్టలెస్ లెగ్ సిండ్రోమ్, నార్మల్‌స్లీ వంటి నిద్ర సంబంధిత రుగ్మతలతో ప్రపంచవ్యాప్తంగా కోట్లాది మంది సతమతమవుతున్నారు. ఇక అర్ధరాత్రి వరకూ అటూఇటూ దొడ్డుతూ.. మధ్యమధ్యలో మెలకువ వచ్చేస్తూ.. తునాతునకలైన నిద్రతో నెట్టుకొట్టేవారి సంఖ్య అంతకు ఎన్నో రెట్లు అధికం. విషాదమేమిటంటే.. వీరిలో చాలామంది నిద్రమాత్రలు, మత్తుమందుల వైపు మొగ్గుచూపుతూ సమస్యను మరింత జటిలం చేసుకుంటున్నారు. నిద్రలేమిని అనలు తీవ్రమైన సమస్యగా భావించకపోవడమే ఈ నిద్రకష్టానికి మూలకారణం. మరునాటి కోసం శరీరానికి అవసరమైన శక్తిని పునరుద్ధరించే ప్రక్రియకు ఈ రుగ్మతలు తీవ్ర విఘాతం కలిగిస్తాయన్న వాస్తవాన్ని మనం సౌకర్యంగా విస్మరిస్తున్నాం. నిద్రను కేవలం శరీరం పనిచేయని ‘ఇద సమయం’గా చూడటం మనం చేస్తున్న పెద్ద పొరపాటు. వాస్తవమేమిటంటే.. మనం అత్యంత నిశ్చలంగా కనిపించే ఆ నిద్రా ఘడియల్లోనే మన లోపల ఏదో ఒక శక్తి అత్యంత చురుగ్గా పనిచేస్తూ.. మరుసటి రోజు కోసం శరీర కణాలను రీఛార్జ్ చేస్తుంటుంది. చూడటం కనుకు పడుతున్న ప్రతి క్షణం.. లోలోపల ఒక మహా యజ్ఞమే జరుగుతోందన్నమాట!

అలసటను జయించే అతిపెద్ద దివ్యోషధం నిద్రనన్నది నిర్వివాదాంశం. శరీరానికి అవసరమైనప్పుడు అది మనల్ని అమాంతం ఆహ్వానించేస్తుంది. నిద్రను కొంతసేపు వాయిదా వేయగలమేమో కానీ.. శాశ్వతంగా దూరం పెట్టడం అసంభవం. కండరాలను, నరాలను, మెదడు కణాలను తిరిగి క్రియాశీలం చేసే ఆరోగ్యదాయకమైన అష్టాదశకరమైన నిద్ర.. ప్రకృతి ప్రసాదించిన గొప్ప పునరుత్థాన వనర్లో ఒకటి. అందుకే గాలి, నీరు, ఆహారం ఎంత అవసరమో.. జీవితానికి నిద్రా అంతే అత్యవసరం. మనం నిద్రించే వేళల్లో శరీరం

ఎంతో బీజీగా ఉంటుంది. కణజాలాల మరమ్మతులు, గాయాల మానుపు, అవయవాలకూ కణాలకూ ఇంధనం నింపడం, పాత కణాల స్థానంలో కొత్తవాటిని సృష్టించడం.. ఇలా ఎన్నో కీలక ప్రక్రియలు అప్పుడే సాగుతాయి. మెలకువగా ఉన్నప్పటికంటే నిద్రలోనే ఈ పునర్నిర్మాణ కార్యక్రమాలు ఎన్నో రెట్లు వేగంగా జరుగుతాయని వైద్యశాస్త్రం చెబుతోంది. మరి ఇంతటి విలువైన నిద్రకు అతిపెద్ద అవరోధం ఏమిటి? నిస్సందేహంగా అది మానసిక అసారోగ్యమే! పగటిపూట మనం అలవాటుగా చేసే ప్రతీకూల ఆలోచనలు, అనుచిత చర్యలే రాత్రిపూట నిద్రకు భంగం కలిగిస్తాయి. అంతర్జాత్య హెచ్చరికలను పడేపడే అణచివేయడం మానసిక ఆరోగ్యాన్ని దెబ్బతీసి.. ప్రతీకూల వ్యక్తిత్వ లక్షణాలకూ, నిద్రలేమికి దారితీస్తుంది. అంటే మనసు నిర్బలంగా ఉంటేనే నిద్ర నిష్పల్లువంగా ఉంటుందన్నమాట! నిద్రను ప్రభావితం చేసే మరో కీలకాంశం మనం తీసుకునే ఆహారం. మానసిక ఆరోగ్యం క్షీణిస్తే ఆహారపు అలవాట్లు గాడి తప్పుతాయని, అవి నిద్రనూ ఆరోగ్యాన్నీ తీవ్రంగా ప్రభావితం చేస్తాయని వైద్యపరంగా రుజువైంది. రోజుకు అనేక కప్పుల టీ, కాఫీ, శీతల పానీయాలు సేవించేవారి శరీరంలోకి పెద్ద మొత్తంలో కెఫీన్ చేరి.. వారి నిద్రను హరించివేస్తుంది. ఇలాంటి పరిస్థితుల్లో సరైన ధ్యాన పద్ధతులను క్రమం తప్పకుండా సాధన చేస్తే అద్భుత ఫలితాలుంటాయని నిపుణులు సూచిస్తున్నారు. కాఫీ కప్పుల్లో వెతుక్కునే ఉత్తేజం తాత్కాలికమే.. కంటినిదా నిద్రలో దొరికే శక్తి శాశ్వతం!

ఇక ‘ఎన్నో గంటలు నిద్రపోవాలి?’ అన్న ప్రశ్నపై ఎప్పుడినుచో వర్ధిల్లవచ్చులు సాగుతూనే ఉన్నాయి. వేర్వేరు పరిస్థితులకు వేర్వేరు నిద్రావళు నిద్ర అవసరమన్నది వైద్యుల సమాధానం. స్వచ్ఛమైన గాలి, మంచి నీరు, పోషకాహారం, తాగునీటి పరిస్థితుల్లో సరైన ధ్యాన పద్ధతులను, సానుకూల వాతావరణం.. ఇలా అన్నీ అనుకూలంగా ఉంటే.. శరీరానికి ఎంత అవసరమో అంతసేపు నిద్ర దానంతట అదే పడుతుంది. నిరంతరం ధ్యానస్థితిలో ఉండే యోగుల వంటివారికి నాలుగైదు

గంటల నిద్ర చాలు. మరికొందరికి అంతకుమించి అవసరం కావచ్చు. వయసు, సాధారణ శారీరక ఆరోగ్యం, పని దినచర్య, పరిసరాలు, నివాస వాతావరణం.. ఇవన్నీ మనకు అవసరమైన నిద్ర గంటలను నిర్ణయించడంలో కీలక పాత్ర పోషిస్తాయి. గుర్తుంచుకోవాల్సిన ముఖ్య విషయం ఏమిటంటే.. నిద్ర తన ప్రయోజాన్ని నెరవేర్చుకున్నాక మన చైతన్యం దానంతట అదే తిరిగివస్తుంది. కాబట్టి ‘అతినిద్ర’ అనేదే ఉండదు! కానీ ‘నిద్రలేమి’ అనే దురవస్థ మాత్రం కచ్చితంగా ఉంది. ఎందుకంటే ఏదోక కారణంతో.. జీవితంలోని ఇతర సుఖాల వెంట పరుగులు తీస్తూ మనం నిద్రను బలిపెడుతున్నాం. అర్ధరాత్రి దాటిగా వదలని సెల్‌ఫోన్ తెరలు, ఓటీటీ వినోదాలు, సామాజిక మాధ్యమాల స్రోటింగ్‌లు.. నేటితరం నిద్రను నిలుపునా దోచేస్తున్నాయి. ‘పెండ్లలకద నిద్రించి, వేకువనే మేల్కొనేవాడు ఆరోగ్యవంతుడు, ధనవంతుడు, జ్ఞానవంతుడు అవుతాడు’ అన్న పెద్దల సూక్తి నేటికాలంలో చెవిటివాడి ముందు శంఖం ఉడిగిన చందంగా మారింది. చిల్లర కారణాల కోసం నిద్రను పణంగా పెడితే.. తెలిసి తెలిసి మన ఆరోగ్యాన్ని మనమే కూల్చుకున్నట్లే. కంటినిదా నిద్ర లేకుంటే ఏకాగ్రత సన్నగిల్లుతుంది, జ్ఞాపకశక్తి మందగిస్తుంది, రోగనిరోధక శక్తి క్షీణిస్తుంది, చిరాకు పెరిగి మానవ సంబంధాలూ దెబ్బతింటాయి. అందుకే విజ్ఞత ప్రదర్శించి.. మన ఆరోగ్య ప్రయోజనాల కోసమే నిద్రకు పెద్దపీట వేద్దాం. ప్రతీరోజూ పడక ఎక్సేముందు మనసును ఆలోచనల నుంచి విడిపించి.. నిద్రను ఆహ్వానించే ప్రశాంతతనం అలవరచుకుందాం. పగలంతా శ్రమించే శరీరానికి రాత్రి నిద్ర ఇవ్వే బహుమతే.. మరునాటి విజయాలకు పెట్టుబడి. ఆ పెట్టుబడిని నిర్లక్ష్యం చేసినవాడు జీవితంలో స్వప్నపోక తప్పదు. కాసుల కోసం సునుకును త్యాగం చేసేవారు.. చివరకు ఆ కాసులన్నీ కునుకు కోసమే ఖర్చు చేయాల్సి వస్తుందన్న హెచ్చరికను మరచొద్దు. నిద్రే నిజమైన సీరి.. ఆ సీరిని కాపాడుకున్నాడే అసలైన ధనవంతుడు!

ఐంటెల్లెంట్ ఐంటెలు

‘కంటి’కి కనిపించని కాపీ!

看，右边那位很忙，左边那位在思考，中间那位暂时放松。整体来看，大家都很稳定，没有明显焦虑或疲惫，属于正常的工作节奏。

如果还需要我进一步判断他们在做什么项目，可以告诉我更多背景，也请他们平时负责什么业务~

20:01 23%

చైనా వర్చిల్ పరీక్షలు అత్యంత కఠినమనేది తెలిసిందే. అందుకే విద్యార్థులు ఇప్పుడు కాపీయింగ్‌కు ఏటా కక్షధూలు వాడేస్తున్నారు. జులై 1న గ్యూంజిజోలోని సౌత్ చైనా అగ్రికల్చరల్ యూనివర్సిటీలో లిన్ అనే విద్యార్థి ఇలాగే దొరికిపోయాడు. పరీక్ష మొదలైన పది నిమిషాలకే అతడి కళ్లధూల లెన్నల్లో ఆకుపచ్చ వెల్చురు ఇన్వజిలేటర్ కంటుపడింది. అతడు పరించినవి ‘లేకే స్పార్ట్ గ్లాస్’ - డివీసీక్ సహా నాలుగు ఏట మోడల్స్ తెచ్చాడు. కణతల వద్ద ఫ్రేమ్‌ను తాకితే చాలు, ప్రశ్నపత్రం పొటో తీసి క్షణాల్లో జవాబులు చూపిస్తాయి. ఈ ఉదంతం వైరల్ కాగానే, ఆ ఆకుపచ్చ వెలుగును చౌక స్పీక్లర్‌తో దాచొస్తూంటూ నెటిజన్లు ‘చిట్టాలు’ వంచుకోవడం విశేషం. కేవలం హుబెయ్, హెనాన్, బీజింగ్ వర్చిల్‌లోనూ ఇలాంటి ఘటనలు వెలుగుచూశాయి. భవిష్యత్తులో ఏటా అధ్యాలను సాధారణ కళ్లధూల నుంచి వేసి గుర్తించడమే కష్టమవుతుందని నిపుణులు హెచ్చరిస్తుండటం ఇన్వజిలేటర్లకు పెను సవాల్!



PUBLICATIONS D.NO: 49-1-35, MIRIYALPALEM CENTER, RAILWAY STATION ROAD,
MUMMALAGIRI, Secundrabad, Telangana. Editor : GANTYADA APPARAO. PRGI Regis